



### सहयोगी दलों पर निर्भर नई सरकार के लिए कठोर सुधारों को लागू करना मुश्किल होगा : यूबीएस

मुंबई/भाषा। प्रधानमंत्री नरेन्द्र मोदी की सहयोगी दलों पर निर्भर नई सरकार के लिए कठोर सुधारों को लागू करना मुश्किल होगा। स्विस ब्रोकरेज फर्म यूबीएस सिक्वोरिटीज ने सोमवार को यह बात कही।

यूबीएस सिक्वोरिटीज ने कहा कि अगर सरकार भूमि, खेती, विनिवेश, समान नागरिक संहिता और एक राष्ट्र एक चुनाव जैसे कठोर सुधारों को लागू कर पाती है, तो वृद्धि की संभावित दर 7.5 प्रतिशत से अधिक हो सकती है। भारत में यूबीएस प्रमुख अर्थशास्त्री तन्वी गुप्ता जैन ने यहां संवाददाताओं से कहा, 'कठोर सुधारों को लागू करके अगले पांच वर्षों में वृद्धि की संभावित दर वर्तमान के 6.5-7 प्रतिशत से बढ़कर 7.5 प्रतिशत से अधिक हो सकती है।' उन्होंने प्रधानमंत्री मोदी के नेतृत्व वाली सरकार के तीसरे कार्यकाल में राष्ट्रीय जनतांत्रिक गठबंधन (राजग) के सहयोगियों पर निर्भरता का जिक्र करते हुए कहा, '2019 और 2014 के चुनावों की तुलना में इस बार कठोर सुधारों को आगे बढ़ाना कठिन होगा।' उन्होंने कहा कि सरकार अगले 12-18 महीनों में विनिर्माण को बढ़ावा देने, पहले से पारित भ्रम कानूनों को लागू करने और कौशल विकास पर ध्यान केंद्रित करने पर जोर देगी। जैन ने कहा, 'हमें लगता है कि भूमि सुधार, बुनियादी ढांचे पर खर्च को बढ़ावा देने, विनिवेश, कृषि विधेयक, समान नागरिक संहिता, एक राष्ट्र एक चुनाव सहित कठोर सुधारों को लागू करना चुनौतीपूर्ण होगा।'



### सीआईएसएफ कांस्टेबल शायद कंगना के पुराने बयान से नाराज थी: मुख्यमंत्री मान

चंडीगढ़/भाषा। पंजाब के मुख्यमंत्री भगत मान ने सोमवार को कहा कि अभिनेत्री कंगना रनौत को उनके हिस्से के पानी से वंचित कर रही है, जबकि उत्तर भारत में भीषण गर्मी पड़ रही है। उप राज्यपाल को दिल्ली के लोगों के प्रतिनिधि के तौर पर हस्तक्षेप करना चाहिए। दिल्ली सरकार ने पिछले एक पखवाड़े के दौरान बार-बार हरियाणा पर राष्ट्रीय राजधानी के हिस्से का पानी नहीं देने का आरोप लगाया है।

उधर, भाजपा, आप नेताओं पर जल संकट के मुद्दे पर झूठ बोलने का आरोप लगा रही है। भाजपा की दिल्ली इकाई के प्रमुख वीरेंद्र सचदेवा ने कहा कि आप सरकार की लचर व्यवस्था के कारण पानी की चोरी और बर्बादी हो रही है।

### झारखंड में नक्सल समस्या अब केवल पांच जिलों तक सीमित रह गई है : डीजीपी

रांची/भाषा। झारखंड के पुलिस महानिदेशक (डीजीपी) अजय कुमार सिंह ने सोमवार को कहा कि राज्य में नक्सलियों के खिलाफ समन्वित और ठोस अभियान के कारण उनकी गतिविधियां 24 जिलों में से केवल पांच जिलों तक सिमटकर रह गयी हैं, जिनमें चाईबासा सबसे अधिक प्रभावित है। सिंह ने कहा कि नक्सलियों से उत्पन्न खतरे को कम करने के लिए लगातार अभियान चलाए जा रहे हैं और राज्य में उनका प्रभाव स्पष्ट है। उन्होंने ये टिप्पणियां कानून-व्यवस्था, नक्सल समस्या और अपराध नियंत्रण समेत प्रमुख मुद्दों को लेकर हुई समीक्षा बैठक के बाद प्रकरों से बात करते हुए की। डीजीपी ने विज्ञापित कि नक्सल विरोधी अभियानों की सफलता से शीघ्र ही नक्सल घटनाओं में उल्लेखनीय कमी आएगी।

### लातूर में सूखा प्रभावित किसानों ने दो घंटे तक राजमार्ग जाम किया

लातूर/भाषा। सूखा सहायता और अन्य राहत उपार्यों के वितरण में कथित देरी के विरोध में सैकड़ों किसानों ने सोमवार दोपहर को रेनापुर तहसील में लातूर-अम्बेजोगाई राजमार्ग को दो घंटे तक जाम कर दिया।

विरोध प्रदर्शन का आयोजन करते वाले शेनकरी संघठन के गजानन बोलंगे ने संवाददाताओं को बताया कि रेनापुर तहसील को सूखा प्रभावित घोषित किया गया है, लेकिन पात्र व्यक्तियों को अभी तक सहायता और अन्य राहत नहीं मिली है। हालांकि उन सभी ने अपने ग्राहक को जाने (केवाईसी)

## मालवीय ने 'अपमानजनक आरोपों' को लेकर वकील को नोटिस भेजा

कांग्रेस ने जांच की मांग की

दक्षिण भारत राष्ट्रमत dakshinbharat.com

नई दिल्ली/भाषा। भारतीय जनता पार्टी (भाजपा) के सूचना प्रौद्योगिकी (आईटी) विभाग के प्रमुख अमित मालवीय ने उनके खिलाफ 'झूठे और अपमानजनक आरोप' लगाने के लिए कोलकाता के एक वकील को कानूनी नोटिस भेजा है और इसके लिए माफी की मांग की है। इस बीच, कांग्रेस ने एक संवाददाता सम्मेलन में कहा कि भाजपा अपने आईटी विभाग के प्रमुख के रूप में मालवीय को बर्खास्त कर दे क्योंकि उनके खिलाफ 'यौन शोषण' के आरोप हैं। मुख्य विपक्षी दल ने मालवीय के खिलाफ स्वतंत्र जांच की मांग की है।



संपर्क करने पर मालवीय ने आरोपों पर कोई सीधी टिप्पणी नहीं की, लेकिन आरोप लगाने वाले शान्तनु सिन्हा को भेजे गए कानूनी नोटिस का हवाला दिया।

नोटिस में मालवीय के वकील ने कहा कि सिन्हा ने फेसबुक पर एक पोस्ट में उनके मुकदमा की प्रतीक्षा को नुकसान पहुंचाने के इरादे से 'कुछ झूठे और अपमानजनक आरोप' लगाए। सिन्हा ने 'पीटीआई-भाषा' से कहा,

'मेरा फेसबुक पोस्ट किसी को लक्ष्य बनाकर नहीं किया गया था। मैं उन राज्य भाजपा नेताओं से सवाल करना चाहता था जो अपने दिल्ली के आकाओं को खुश करने के लिए संदिग्ध तरीकों का इस्तेमाल करते हैं ताकि वे यहां अपने पदों पर बने रह सकें। मेरे फेसबुक पोस्ट को गलत तरीके से पेश किया गया है।'

उन्होंने कहा, 'मैंने जो भी कहा है, मैं उस पर कायम हूँ। मैंने न तो अपना पोस्ट वापस लिया है और न ही किसी धमकी के सामने झुकने वाला हूँ।' सिन्हा ने कहा, 'मैंने कानूनी नोटिस का जवाब देने के लिए समय मांगा है। इस बीच अगर वे कोई धीमा या आपराधिक कार्यवाही शुरू करते हैं, तो मैं उसके अनुसार जवाब दूंगा।' सिन्हा ने कहा, 'मैंने कानूनी नोटिस के माध्यम से कानूनी नोटिस में मालवीय ने सिन्हा से सार्वजनिक रूप से माफी मांगने और 'अपमानजनक बयान' वापस लेने के लिए कहा है।'

### आप ने हरियाणा भवन में दिल्ली में पेयजल संकट के विरुद्ध किया प्रदर्शन

नई दिल्ली/भाषा। पड़ोसी राज्य हरियाणा पर यमुना नदी का दिल्ली के हिस्से का पानी नहीं छोड़ने का आरोप लगाते हुए आम आदमी पार्टी (आप) ने सोमवार को यहां हरियाणा भवन पर विरोध प्रदर्शन किया। पार्टी विधायक कुलदीप कुमार समेत आप के सैकड़ों कार्यकर्ताओं ने हरियाणा की भाजपा सरकार के विरुद्ध नाराजगी की।

कुमार ने कहा, 'भाजपा गंदी राजनीति कर रही है और दिल्ली के लोगों को उनके हिस्से के पानी से वंचित कर रही है, जबकि उत्तर भारत में भीषण गर्मी पड़ रही है। उप राज्यपाल को दिल्ली के लोगों के प्रतिनिधि के तौर पर हस्तक्षेप करना चाहिए।' दिल्ली सरकार ने पिछले एक पखवाड़े के दौरान बार-बार हरियाणा पर राष्ट्रीय राजधानी के हिस्से का पानी नहीं देने का आरोप लगाया है।


उधर, भाजपा, आप नेताओं पर जल संकट के मुद्दे पर झूठ बोलने का आरोप लगा रही है। भाजपा की दिल्ली इकाई के प्रमुख वीरेंद्र सचदेवा ने कहा कि आप सरकार की लचर व्यवस्था के कारण पानी की चोरी और बर्बादी हो रही है।

### 'कांग्रेस को मराठा हितों का विरोध करने के परिणाम महाराष्ट्र चुनाव में भुगतने होंगे'

दक्षिण भारत राष्ट्रमत dakshinbharat.com

जालना (महाराष्ट्र)/भाषा। मराठा आरक्षण कार्यकर्ता मनोज जरांगे ने सोमवार को दावा किया कि कांग्रेस मराठा समुदाय के हितों के खिलाफ बोल रही है और इसके परिणाम उसे इस साल के अंत में होने वाले महाराष्ट्र विधानसभा चुनाव में भुगतने होंगे।

जालना के अंतरवाली सारथी गांव में अपने अनिश्चितकालीन अनशन के तीसरे दिन संवाददाताओं से बात करते हुए जरांगे ने मराठा अधिसूचना के क्रियान्वयन की अपनी मांग दोहराई, जिसमें कुनबियों को मराठा समुदाय के सदस्यों के 'रक्त संबंधी' के रूप में मान्यता दी गई है और उन्होंने कुनबियों की मराठा के रूप में पहचान के लिए एक कानून की मांग की। कुनबी एक कृषि समूह है जो अन्य पिछड़ा वर्ग (ओबीसी) श्रेणी में आता है। जरांगे मांग कर रहे हैं कि सभी मराठों को कुनबी प्रमाणपत्र जारी किए जाएं ताकि वे आरक्षण के लाभ के लिए पात्र बन सकें। जालना से नवनिर्वाचित कांग्रेस सांसद



कल्याण काले ने सोमवार को गांव का दौरा किया और जरांगे से मुलाकात की। कांग्रेस सांसद ने हाल ही में हुए लोकसभा चुनावों में जीत में मराठा आरक्षण आंदोलन के प्रभाव को भी स्वीकार किया। उल्लेखनीय है कि कांग्रेस नेता विजय वडेहीवार ने ओबीसी में से इस समुदाय को आरक्षण दिए जाने का विरोध किया था। वडेहीवार की टिप्पणियों के बारे में पूछे जाने पर जरांगे ने सोमवार को कहा, कांग्रेस ने हाल के लोकसभा चुनावों में मराठा लोगों से वोट लिए और अब हमारे हितों के खिलाफ बोल रहे हैं। विधानसभा चुनावों में उन्हें इसका खासियाजा भुगतना पड़ेगा। जरांगे से मिलने के बाद काले ने कहा, वडेहीवार को इस तरह की बात नहीं करनी चाहिए। मैं उनके बयान का समर्थन नहीं करता। उन्होंने कहा, जरांगे की वजह से ही मैं जालना लोकसभा सीट से निर्वाचित हुआ हूँ।

इस वर्ष फरवरी में महाराष्ट्र विधानसभा ने सर्वसम्मति से एक विधेयक पारित किया, जिसमें एक अलग श्रेणी के तहत शिक्षा और सरकारी नौकरियों में मराठों के लिए 10 प्रतिशत आरक्षण देने का प्रस्ताव था।



### छत्तीसगढ़ के बलौदा बाजार में प्रदर्शन के दौरान हिंसा; कई वाहन जलाये, सरकारी कार्यालय में तोड़फोड़

दक्षिण भारत राष्ट्रमत dakshinbharat.com

बलौदाबाजार/भाषा। छत्तीसगढ़ के बलौदाबाजार जिले में धार्मिक रस्ते को नुकसान पहुंचाने के विरोध में सतनामी समाज का आंदोलन सोमवार को हिंसक हो गया। इस दौरान आंदोलनकारियों ने कई वाहनों को आग के हवाले कर दिया और सरकारी कार्यालय में तोड़फोड़ भी की।

गत 15 और 16 मई की दरमियानी रात को कुछ अज्ञात लोगों ने बलौदाबाजार जिले के गिरौदपुरी धाम में पवित्र अमर गुफा में स्थित सतनामी समाज द्वारा पूजे जाने वाले 'जैतखंभ' में तोड़फोड़ की थी। घटना के विरोध में सतनामी समाज ने सोमवार को यहां दशहरे मैदान में विरोध-प्रदर्शन और जिलाधिकारी कार्यालय के घेराव

का आह्वान किया था। इस विरोध प्रदर्शन में शामिल होने के लिए बड़ी संख्या में लोग यहां एकत्र हुए थे। पुलिस ने प्रदर्शनकारियों को जिलाधिकारी कार्यालय की ओर बढ़ने से रोकने के लिए कई स्थानों पर अवरोधक लगा दिए थे।

बलौदाबाजार के पुलिस अधीक्षक सदानंद कुमार ने बताया, 'सतनामी समाज ने शांतिपूर्ण विरोध-प्रदर्शन का आह्वान किया था, लेकिन विरोध हिंसक हो गया। प्रदर्शनकारियों ने पुलिसकर्मियों पर पथराव किया और अवरोधक तोड़कर जिलाधिकारी कार्यालय में घुस गए। उन्होंने कार्यालय भवन पर पथराव किया और वहां खड़े कई वाहनों को आग लगा दी।' कुमार ने बताया कि स्थिति को नियंत्रित करने के प्रयास जारी हैं। सोशल मीडिया पर प्रसारित वीडियो में प्रदर्शनकारी कई मोटरसाइकिल, कार और एक

भवन में आगजनी करते दिख रहे हैं और भीड़ दमकल विभाग के एक वाहन को भी आग के हवाले कर रही है। वीडियो में प्रदर्शनकारियों और पुलिसकर्मियों के बीच झड़प भी दिख रही है।

राज्य सरकार ने पहले ही 'जैतखंभ' की तोड़फोड़ की घटना की न्यायिक जांच के आदेश दे दिए हैं। अधिकारी ने बताया, 'विभिन्न संगठनों और सतनामी समाज के प्रतिनिधियों की मांग पर उपमुख्यमंत्री विजय शर्मा ने घटना की न्यायिक जांच के आदेश दिए हैं।'

शर्मा ने आज सुबह एक बयान में कहा कि सामाजिक सौहार्द बिगाड़ने वाली ऐसी घटनाएं राज्य में कहीं भी बर्दाश्त नहीं की जाएगी और दौर्भाग्यों के खिलाफ सख्त कार्रवाई की जाएगी। उपमुख्यमंत्री ने सभी सामाजिक सौहार्द बनाए रखने का भी अनुरोध किया है।

### बीआर आम्बेडकर के पोते आनंदराज ने रायगढ़ में विरोध प्रदर्शन के दौरान मनुस्मृति की प्रति जलाई

दक्षिण भारत राष्ट्रमत dakshinbharat.com

मुंबई/भाषा। महाराष्ट्र सरकार की कथित तौर पर स्कूल पाठ्यक्रम में मनुस्मृति के कुछ श्लोक शामिल करने की योजना का विरोध करते हुए बीआर आम्बेडकर के पोते आनंदराज ने रायगढ़ में विरोध किया और रायगढ़ में प्रदर्शन के दौरान मनुस्मृति की प्रति जलाई।

आनंदराज और उनके समर्थक सोमवार को रायगढ़ जिले के महाड़ शहर में क्रांति स्तंभ पर एकत्र हुए और राज्य शिक्षा विभाग के खिलाफ नारे लगाए। सभा को संबोधित करते हुए



रिपब्लिकन सेना के नेता ने स्कूल पाठ्यक्रम में प्राचीन ग्रंथ (मनुस्मृति) के श्लोक शामिल करने की सरकार की योजना की आलोचना की। इसके साथ ही उन्होंने मनुस्मृति की एक प्रति जलाई।

मनुस्मृति की प्रति जलाने के बाद और पुलिस सुरक्षा बढ़ने पर प्रदर्शनकारी शीघ्र ही तितर-बितर हो गए। एक वरिष्ठ पुलिस अधिकारी ने मामले पर जानकारी देते हुए कहा कि किसी भी अप्रिय घटना को रोकने और सुरक्षा व्यवस्था को बनाए रखने के लिए क्रांति स्तंभ और चावदार तले क्षेत्र के पास बड़ी संख्या में पुलिसकर्मियों को तैनात किया गया है।

### शिवसेना को कैबिनेट मंत्री का पद मिलना चाहिए : सांसद बारणे

पुणे/भाषा। मुख्यमंत्री एकनाथ शिंदे नीत शिवसेना के सांसद श्रीरंग बारणे ने नवगठित नरेन्द्र मोदी सरकार में पार्टी को कैबिनेट मंत्री का पद नहीं मिलने पर सोमवार को

निराशा व्यक्त की और पक्षपात का आरोप लगाया। हालांकि, लोकसभा में शिवसेना के नेता भीकांत शिंदे ने स्पष्ट किया कि पार्टी बिना शर्त सरकार को समर्थन दे रही है और मंत्री पद के लिए कोई सोदेबाजी नहीं हुई है। शिवसेना (यूबीटी) के संजोग वाघेरे पाटिल को हराकर तीसरी बार मावल सीट बरकरार रखने वाले बारणे ने बताया कि हालिया लोकसभा चुनाव में शिवसेना द्वारा सात सीटें जीतने के बावजूद पार्टी को नवगठित मोदी सरकार में केवल एक राज्य मंत्री (स्वतंत्र प्रभार) का पद दिया गया।

शिवसेना सांसद ने कहा कि एच.डी. कुमारस्वामी और जीवन राम मांझी जैसे नेताओं को भी केंद्रीय कैबिनेट मंत्री बनाया गया, जिनकी पार्टियों ने क्रमशः दो और एक सीट जीती है। उन्होंने कहा कि सतारा से भाजपा सांसद उदयनराजे भोसले को कैबिनेट मंत्री बनने के हकदार हैं। बारणे ने संवाददाताओं से कहा, हमें उम्मीद थी कि शिवसेना को कैबिनेट मंत्री का पद मिलेगा, लेकिन केवल एक सीट जीतने वाली पार्टियों से भी कैबिनेट मंत्री बनाया गया।



### झारखंड में नक्सल समस्या अब केवल पांच जिलों तक सीमित रह गई है : डीजीपी

नई दिल्ली/भाषा। प्रधानमंत्री नरेन्द्र मोदी की मंत्रिपरिषद में दिल्ली से एकमात्र मंत्री और भाजपा सांसद हर्षदीप मल्होत्रा ने सोमवार को कहा कि वह लोगों से किए गए वादों को पूरा करने के लिए प्रतिबद्ध हैं, जिसमें दिल्ली विश्वविद्यालय का यमुना पार परिसर और अपने निर्वाचन क्षेत्र में झुग्गीबास्तियों को घर उपलब्ध कराना शामिल है।

मल्होत्रा पहली बार सांसद बने हैं, जिन्होंने पूर्वी दिल्ली निर्वाचन क्षेत्र में आम आदमी पार्टी (आप) के अपने निकटतम प्रतिद्वंद्वी कुलदीप कुमार को 93,000 से अधिक मतों के अंतर से हराया। उन्होंने 'पीटीआई-भाषा' से कहा, मैं पूर्वी दिल्ली के कड़कडडूमा में दिल्ली विश्वविद्यालय का परिसर स्थापित करने के साथ-साथ कलंदर कॉलोनी झुग्गी को रथायी घरों से बदलने के अपने वादों पर काम शुरू करने का इरादा रखता हूँ।

### चंद्रशेखर के राजनीति से सन्यास लेने के सोशल मीडिया पोस्ट पर थरूर ने भी जतायी प्रतिक्रिया

दक्षिण भारत राष्ट्रमत dakshinbharat.com

तिरुवनंतपुरम/भाषा। भारतीय जनता पार्टी (भाजपा) नेता राजीव चंद्रशेखर के राजनीति से सन्यास लेने संबंधी सोशल मीडिया पोस्ट पर कांग्रेस नेता शशि थरूर ने भी प्रतिक्रिया दी है।

हाल ही में संपन्न हुए लोकसभा चुनावों में थरूर और चंद्रशेखर के बीच कड़ा मुकाबला रहा था। प्रधानमंत्री नरेन्द्र के नेतृत्व वाली पिछली सरकार में केंद्रीय राज्य मंत्री रहे चंद्रशेखर ने सोशल मीडिया मंच 'एक्स' पर राजनीति से सन्यास लेने के बारे में पोस्ट किया था, लेकिन बाद में उन्होंने स्पष्ट किया कि उनका मतलब यह था कि लोकसभा सदस्य और राज्य मंत्री के रूप में उनका कार्यकाल समाप्त हो गया है। उन्होंने तुरंत अपनी उस पोस्ट को हटा दिया, जिसमें उन्होंने कहा था, 'आज राजनीति



में मेरे 18 साल के कार्यकाल का समापन हो रहा है। तीन साल मुझे प्रधानमंत्री नरेन्द्र मोदी जी की टीम मोदी2.0 के साथ काम करने का सौभाग्य मिला।' इसके तुरंत बाद चंद्रशेखर ने उस पोस्ट को हटा दिया और एक नये पोस्ट में उन्होंने कहा कि पिछला पोस्ट एक प्रशिक्षण द्वारा किया गया था और इससे 'जनता के एक वर्ग में मेरे राजनीतिक भविष्य के

बारे में भ्रम पैदा हो गया है।' तिरुवनंतपुरम सीट पर अपनी जीत बरकरार रखने वाले कांग्रेस नेता थरूर ने शुरूआती पोस्ट पर प्रतिक्रिया देते हुए कहा कि उन्हें भरोसा है कि चंद्रशेखर ने देश की जनता के लिए सेवा जारी रखने का जज्बा है। थरूर ने 'एक्स' पर पोस्ट कर कहा, 'राजीव चंद्रशेखर, मैंने आपकी सरकार के कार्यकाल के दौरान आपके साथ विभिन्न मुद्दों पर चर्चा की है, मुझे इसमें कोई संदेह नहीं है कि आप लोगों की सेवा कर हमारे देश के लिए और भी बहुत कुछ योगदान दे सकते हैं। सेवा के लिए निर्वाचित होना केवल एक रास्ता है (और आप इतने युवा हैं कि आप एक और प्रयास कर सकते हैं!) भविष्य के लिए शुभकामनाएं।'

चंद्रशेखर ने स्पष्ट किया है कि भाजपा के एक कार्यकर्ता के रूप में देश और तिरुवनंतपुरम को आगे ले जाने के लिए उनका कार्य और प्रतिबद्धता पहले की तरह ही अथक है।

# सुरेश गोपी ने इस्तीफे की अफवाहों का खंडन किया

दक्षिण भारत राष्ट्रमत  
dakshinbharat.com

**नई दिल्ली/तिरुवनंतपुरम।** केंद्रीय मंत्री और अभिनेता से नेता बने सुरेश गोपी ने सोमवार को मीडिया में आई उन खबरों को पूरी तरह से गलत बताते हुए खारिज कर दिया, जिनमें कहा गया था कि वह नरेन्द्र मोदी के नेतृत्व वाली सरकार से हटने की कोशिश कर रहे हैं। फेसबुक पर एक पोस्ट में गोपी ने कहा कि मोदी सरकार की मंत्रिपरिषद में शामिल होना और केंद्रीय मंत्री के रूप में काम करना उनके लिए गर्व की बात है। उनका यह बयान रविवार रात मीडिया से बातचीत के बाद आया

है, जिसमें उन्होंने उम्मीद जताई थी कि उन्हें जल्द ही पद से मुक्त कर दिया जाएगा, क्योंकि वह और फिल्में करना चाहते हैं। इससे मोदी सरकार में उनकी भूमिका जारी रहने की अटकलें लगाई जा रही हैं।

गोपी ने पोस्ट में कहा, कुछ मीडिया मंच गलत खबर फैला रहे हैं कि मोदी सरकार की मंत्रिपरिषद से इस्तीफा देने जा रहा हूँ। यह पूरी तरह से गलत है। मोदी सरकार की मंत्रिपरिषद में होना और केरल के लोगों का प्रतिनिधित्व करना मेरे लिए गर्व की बात है। अपने फेसबुक पेज पर मोदी के साथ अपनी तस्वीरें संलग्न करते हुए गोपी ने कहा, 'प्रधानमंत्री नरेन्द्र मोदी जी के नेतृत्व में इस केरल के विकास और समृद्धि के लिए प्रतिबद्ध हूँ।' इससे



पहले, कांग्रेस की केरल इकाई ने एक्स पर एक समाचार चैनल का वीडियो पोस्ट किया था जिसमें गोपी की टिप्पणी थी।

जब पत्रकारों ने पूछा कि क्या उन्होंने अपनी फिल्म प्रतिबद्धताओं को देखते हुए राज्य मंत्री का पद चुना, तो मुस्कुराते हुए गोपी ने कहा था, कुछ भी नहीं मांगा गया था।


मैंने उनसे कहा था कि मुझे यह नहीं चाहिए। मुझे लगता है कि मुझे बिना देरी के राहत मिल जाएगी। यह पूछे जाने पर कि क्या इससे त्रिशूर के लोगों को कोई समस्या होगी, जिन्होंने उन्हें चुना, गोपी ने जवाब दिया, उनके लिए कोई समस्या नहीं है। वे बहुत अच्छी तरह जानते हैं। त्रिशूर के लोगों के लिए एक सांसद के रूप में मैं बहुत अच्छा प्रदर्शन करूंगा। मैं फिल्मों में काम करना चाहता हूँ।

रविवार रात दो मलयालम समाचार चैनलों के साथ बातचीत के दौरान उन्होंने केरल में एक एक्स स्थापित करने और सांसद के रूप में अपने करर्वाओं को पूरा करने में अन्य मंत्रियों के साथ सहयोग करने की इच्छा भी व्यक्त की थी। केरल से

एकमात्र भाजपा सांसद गोपी द्वारा कैबिनेट या राज्य मंत्री (स्वतंत्र) प्रभार नहीं दिए जाने पर नाराजगी व्यक्त करने की खबरों पर प्रतिक्रिया व्यक्त करते हुए भाजपा के राज्य प्रमुख सुरेंद्र ने कहा कि यह फर्जी खबर है। कांग्रेस की राज्य इकाई ने इस घटनाक्रम को लेकर गोपी और भाजपा की आलोचना की है।

केरल में कांग्रेस ने 'एक्स' पर एक पोस्ट में कहा, भाजपा, नरेन्द्र मोदी- मतदाताओं का यह मजाक क्यों? आप अपने सांसद से क्यों नहीं कहते कि पहले तय करें कि उन्हें जीवन में क्या करना है और सबसे महत्वपूर्ण बात यह है कि भागवान और संविधान के नाम पर शपथ लेने के बाद मीडिया के सामने यह तमाशा बंद करें।

## बधाई



नई दिल्ली में सोमवार को शाम को केन्द्रीय मंत्री बने एचडी कुमारस्वामी को बधाई देने पूर्व सांसद सुमलता अम्बरीश और फिल्म निर्माता रॉकलाइन वेंकटेश पहुंचे। गौरतलब है कि सुश्री सुमलता अम्बरीश ही थीं, जिन्होंने कुमारस्वामी को चुनाव लड़ने में मदद करने के लिए मंड्या में अपनी सीट छोड़ी थी।

## भाजपा की केरल इकाई में कोई बदलाव नहीं होगा : सुरेंद्र

दक्षिण भारत राष्ट्रमत  
dakshinbharat.com

**नई दिल्ली/तिरुवनंतपुरम।** भाजपा की केरल इकाई के अध्यक्ष के. सुरेंद्र ने उन खबरों को खारिज कर दिया, जिनमें कहा गया था कि पार्टी की प्रदेश इकाई में बदलाव होगा। सुरेंद्र ने त्रिशूर लोकसभा सीट जीतने वाले अभिनेता-राजनीतिक नेता सुरेश गोपी के बारे में उन खबरों को भी फर्जी बताया जिन्होंने कहा गया है कि वह नरेन्द्र मोदी के नेतृत्व वाली सरकार में कैबिनेट या राज्य मंत्री (स्वतंत्र) प्रभार नहीं बनाए जाने से नाराज हैं।

गोपी ने रविवार को राजग सरकार में राज्य मंत्री पद की शपथ ली थी। नयी दिल्ली में मीडिया के साथ बातचीत में सुरेंद्र ने केरल मीडिया का मजाक उड़या और कहा कि पत्रकारों का एक तबका भाजपा की प्रदेश इकाई के खिलाफ



फर्जी खबरें फैला रहा है। उन्होंने दावा किया कि मीडिया ने खबर फैलाई थी कि भारतीय जनता पार्टी (भाजपा) की प्रदेश इकाई त्रिशूर लोकसभा सीट से गोपी को हराने के लिए काम कर रही है।

सुरेंद्र ने कहा, शुरुआत में, आपने (मीडिया) आरोप लगाया कि भाजपा की केरल इकाई ने सुरेश गोपी को सत्यजीत रे फिल्म इंस्टिट्यूट का अध्यक्ष बनाकर

उन्से बचने की योजना बनाई थी। आपने दावा किया था कि सुरेश गोपी त्रिशूर से चुनाव नहीं लड़ेंगे। जब चुनाव की घोषणा हुई तो मीडिया और कुछ तथाकथित पर्यवेक्षकों ने दावा किया कि प्रदेश

भाजपा इकाई सुरेश गोपी को हराने की कोशिश कर रही है।

गोपी ने त्रिशूर लोकसभा सीट पर 4.686 मतों के अंतर से जीत दर्ज की थी। सुरेंद्र ने कहा कि लोगों ने फर्जी खबरों को खारिज कर दिया है। उन्होंने कहा, मीडिया के एक तबके ने यह भी दावा किया कि मैं प्रदेश प्रमुख के पद से इस्तीफा दे दूंगा। मैं शाम को आपको (मीडिया) कार्यभार सौंप दूंगा। क्या यह ठीक है? सुरेंद्र ने कहा कि भाजपा की केरल इकाई से दो केंद्रीय मंत्री हैं और पार्टी का वोट शेयर 20 प्रतिशत बढ़ा है। भाजपा के प्रदेश प्रमुख ने कहा, हमने खुद को एक राजनीतिक शक्ति के रूप में स्थापित किया है, लेकिन फिर भी आप (मीडिया) हम पर हमला करने की कोशिश कर रहे हैं।

केरल से गोपी के अलावा भाजपा नेता जॉर्ज कुरियन ने भी तीसरी राजग सरकार में राज्य मंत्री पद की शपथ ली।

## अदालत ने पूर्व मंत्री सैथिल बालाजी की हिरासत 14 जून तक बढ़ाई

दक्षिण भारत राष्ट्रमत  
dakshinbharat.com



**चेन्नई।** धन शोधन के एक मामले में पिछले साल गिरफ्तार किये गए तमिलनाडु के पूर्व मंत्री वी सैथिल बालाजी की हिरासत यहां की एक अदालत ने सोमवार को 14 जून तक बढ़ा दी और मामले के सिलसिले में एक बैंक को निर्देश देने के अनुरोध संबंधी उनकी याचिका पर आदेश सुरक्षित रख लिया। पूर्व मंत्री को अभियोजन ने केंद्रीय पुद्दल जेल से वीडियो कॉन्फ्रेंस के जरिये प्रधान सत्र न्यायाधीश के समक्ष पेश किया और अदालत ने पूर्व मंत्री की न्यायिक हिरासत की अवधि बढ़ा दी।

बालाजी को नकदी के बदले नौकरी मामले के सिलसिले में 14 जून 2023 को गिरफ्तार किया गया था। यह मामला पूर्ववर्ती अन्नाद्रमुक सरकार के दौरान का है। न्यायाधीश ने दोनों पक्षों की विस्तृत दलीलें सुनने के बाद, बालाजी द्वारा दायर तीन याचिकाओं पर 14 जून तक आदेश सुरक्षित रख

लिया। एक याचिका में उन्होंने मामले की कार्यवाही को तब तक स्थगित करने की मांग की, जब तक कि सिटी यूनिवर्सिटी बैंक उनके खाते और उनकी पत्नी के खाते में पैसे जमा करने के लिए इस्तेमाल किए गए चालान को पेश नहीं करता है। मद्रास उच्च न्यायालय ने बालाजी द्वारा दायर जमानत अर्जी 19 अक्टूबर 2023 को खारिज कर दिया था। इससे पहले, उनकी जमानत अर्जी प्रधान सत्र न्यायाधीश द्वारा दो बार खारिज की गई थी।

## केरल में आर्थिक समस्याओं के चलते एक ही परिवार के तीन सदस्यों ने की आत्महत्या

दक्षिण भारत राष्ट्रमत  
dakshinbharat.com

**तिरुवनंतपुरम।** केरल के नेत्याडिनकारा में कथित रूप से वित्तीय समस्याओं के चलते एक ही परिवार के तीन सदस्यों ने अपने आवास में आत्महत्या कर ली। पुलिस ने सोमवार को यह जानकारी दी है। पुलिस ने बताया कि नेत्याडिनकारा निवासी मणिलाल (52), उनकी पत्नी स्मिता (45) और उनके बेटे अभिलाल (22) को स्थानीय लोगों ने रविवार रात बेहोशी की हालत में पाया। परिवार ने अपने रिश्तेदारों और दोस्तों को यह जानकारी दी थी कि यह अपनी जान देने जा रहे हैं। पुलिस ने कहा, परिवार ने अपने कुछ दोस्तों को अपने इस अतिवादी कदम के बारे में बताया था। सूचना मिलते ही स्थानीय पार्षद सहित रिश्तेदार घर पहुंचे, लेकिन उन्हें बेहोश पाया। पुलिस ने बताया कि परिवार के तीनों सदस्यों को तुरंत नजदीकी अस्पताल ले जाया गया लेकिन उन्हें बचाया नहीं जा सका।



## सिद्धार्थन मामले को सीबीआई को सौंपने में कोई देरी नहीं हुई : मुख्यमंत्री विजयन

दक्षिण भारत राष्ट्रमत  
dakshinbharat.com

**तिरुवनंतपुरम।** केरल के मुख्यमंत्री पिनाराय विजयन ने सोमवार को वायनाड में केरल पशु चिकित्सा एवं पशु विज्ञान विश्वविद्यालय के एक छात्र की मौत के मामले की जांच केंद्रीय अन्वेषण ब्यूरो (सीबीआई) को देरी सौंपे जाने के आरोपों को खारिज कर दिया। 20 वर्षीय सिद्धार्थन की मौत के संबंध में राज्य विधानसभा में पूछे गए एक प्रश्न का उत्तर देते हुए विजयन ने कहा कि मामले को सीबीआई को सौंपने में कोई देरी नहीं की गई और तुरंत मामले में कड़ी कार्यवाही की गई है।

सिद्धार्थन ने 18 फरवरी को कथित रूप से कॉलेज छात्रावास के बाथरूम में फांसी लगा ली थी। विजयन ने कलपेट्टा के विधायक टी सिद्धिकी द्वारा इस मामले में की गई कार्यवाही और सीबीआई जांच में जानबूझकर देरी किए जाने के आरोपों के बारे में पूछे गए प्रश्न का उत्तर दिया।

विजयन ने कहा, राज्य सरकार ने मामले की जांच में देरी नहीं की, लेकिन गृह विभाग के कुछ अधिकारी मामले को सीबीआई को सौंपने की प्रक्रिया पूरी करने में विफल रहे। इस संबंध में तीन अधिकारियों को निलंबित कर दिया गया है। मुख्यमंत्री ने यह भी कहा कि सिद्धार्थन के रिश्तेदारों ने नौ मार्च को उनसे मुलाकात की थी और उसी दिन मामला सीबीआई को सौंपने का आदेश जारी कर दिया गया था।

विजयन ने इस घटना को दुर्भाग्यपूर्ण बताया और कहा कि जांच के आधार पर इस मामले में 20 आरोपियों को गिरफ्तार किया गया है।

पुलिस द्वारा प्रस्तुत रिमांड रिपोर्ट के अनुसार उसके (सिद्धार्थन) सहायियों और वरिष्ठों ने छात्रावास के भीतर बैठक की थी और सार्वजनिक रूप से आरोप लगाया था कि उसने कॉलेज की एक छात्रा के साथ दुर्व्यवहार किया था।



## मुख्यमंत्री रंगासामी ने प्रधानमंत्री मोदी को तीसरे कार्यकाल की बधाई दी

**पुडुचेरी।** पुडुचेरी के मुख्यमंत्री नटेशन कृष्णासामी रंगासामी ने सोमवार को नरेन्द्र मोदी को लगातार तीसरी बार प्रधानमंत्री के रूप में शपथ लेने पर शुभकामनाएं दीं। अपने संदेश में मुख्यमंत्री ने कहा, नरेन्द्र मोदी द्वारा बनाई गई हैट्रिक इस बात का सबूत है कि उन्होंने लोगों के कल्याण को बढ़ावा देने के लिए अपने उद्देश्य और व्यापक नीतियों के लिए लोगों का विश्वास और सम्मान अर्जित किया है। ओल इंडिया एन आर कांग्रेस (एआईएनआरसी) के संस्थापक एन रंगासामी ने कहा कि मोदी के नेतृत्व में देश स्वास्थ्य, शिक्षा, कृषि, महिला कल्याण और अर्थव्यवस्था में निरंतर विकास देखेगा।

उन्होंने आगे कहा, मैं अपनी ओर पुडुचेरी की जनता की ओर से नरेन्द्र मोदी को ऐतिहासिक और शानदार जीत की शुभकामनाएं देता हूँ। इस जीत से लगातार तीसरी बार राष्ट्रीय जनतांत्रिक गठबंधन ने सरकार बनाई है।

## यौन उत्पीड़न मामले में प्रज्वल को भेजा न्यायिक हिरासत में

दक्षिण भारत राष्ट्रमत  
dakshinbharat.com

**बेंगलूर।** जनता दल (सेक्युलर) के पूर्व सांसद प्रज्वल रेवन्ना को बेंगलूर शहर की एक विशेष अदालत ने उनके खिलाफ तीन यौन उत्पीड़न मामलों के पहले मामले में उन्हें 14 दिन की न्यायिक हिरासत में भेजा है। अदालत में सोमवार को सुनवाई के बाद अब प्रज्वल को 24 जून तक एसआईटी की कड़ी पूछताछ का सामना करना होगा। अदालत ने आरोपों की गंभीरता और

एसआईटी द्वारा पेश किए गए सबूतों को ध्यान में रखते हुए उन्हें 24 जून तक 14 दिनों की न्यायिक हिरासत में भेजने का फैसला किया।

कर्नाटक सरकार द्वारा गठित विशेष जांच दल (एसआईटी) ने प्रज्वल को आज विशेष अदालत के समक्ष पेश किया। विशेष रूप से, एसआईटी ने प्रारंभिक मामले में आगे की हिरासत की मांग नहीं की है। यौन उत्पीड़न के आरोपी प्रज्वल के लिए कानूनी कार्यवाही अभी खत्म होते हुई नहीं दिखाई दे रही है। एसआईटी उनके खिलाफ यौन उत्पीड़न के दूसरे मामले में हिरासत



की मांग कर सकती है। इस बीच, प्रज्वल ने शेष दो मामलों में अग्रिम जमानत की मांग की है, जिन पर विशेष अदालत विचार कर रही है।

प्रज्वल पर कानूनी कार्यवाई 31 मई को जर्मनी से वापस लौटने के साथ शुरू हुई जब एसआईटी ने उन्हें छह दिनों के लिए गिरफ्तार किया था। इसके बाद उसकी पुलिस रिमांड 10 जून तक बढ़ा दी गई थी। एक संबंधित घटनाक्रम में प्रज्वल की मां भवानी रेवन्ना, उनके बेटे द्वारा कथित रूप से यौन उत्पीड़न मामले में महिला का अपहरण करने की आरोपी हैं। पिछले

शुक्रवार को कर्नाटक उच्च न्यायालय से भवानी को जमानत मिल गई थी। भवानी ने जांचकर्ताओं के साथ सहयोग किया और मामले के संबंध में पूछताछ के लिए उपस्थित हुई।

रेवन्ना परिवार में कानूनी परेशानियों बढ़ती जा रही हैं। दुष्कर्मी पीड़िता अपहरण मामले में प्रज्वल के पिता और जेडीएस विधायक रेवन्ना की जमानत के खिलाफ एसआईटी की कार्यवाई 14 जून तक के लिए स्थगित की गई है। इसके अतिरिक्त, रेवन्ना से यौन उत्पीड़न मामले को अनुयायन वाली अपहरण करने की आरोपी हैं। पिछले

## प्रह्लाद जोशी केंद्रीय नवीन एवं नवीकरणीय ऊर्जा मंत्री बने

दक्षिण भारत राष्ट्रमत  
dakshinbharat.com

**बेंगलूर।** राष्ट्रीय स्वयंसेवक संघ (आरएसएस) के प्रबल समर्थक और लंबे समय से भाजपा कार्यकर्ता प्रह्लाद जोशी को नवीन एवं नवीकरणीय ऊर्जा मंत्री बनाया गया है। वह आरा निर्वाचन क्षेत्र से चुनाव हारने वाले आर के सिंह की जगह लेंगे। जोशी कर्नाटक में भाजपा के गढ़ थायवाड से पांच बार सांसद रहे हैं। उनकी मुख्य चुनौती देश में राष्ट्रीय हरित हाइड्रोजन मिशन को आगे बढ़ाने की है। सरकार ने हरित हाइड्रोजन के उत्पादन के लिए उपयोग

किए जाने वाले इलेक्ट्रोलाइजर की विनिर्माण क्षमता स्थापित करने के लिए 19,744 करोड़ रुपये आवंटित किए हैं। मिशन के तहत हरित हाइड्रोजन और अमोनिया के उत्पादन के लिए प्रोत्साहन भी दिया जाता है। इसके अलावा, जोशी को हर साल 50 गीगावाट नवीकरणीय ऊर्जा क्षमता में वृद्धि सुनिश्चित करनी होगी। वर्ष 2030 तक 500 गीगावाट गैर-जीवाश्म ईंधन आधारित बिजली उत्पादन के लक्ष्य को हासिल करने के लिए ऐसा करना जरूरी है। भारत ने 2070 तक शुद्ध शून्य उत्सर्जन के महत्वाकांक्षी लक्ष्य को हासिल करने के लिए नवीकरणीय ऊर्जा को बढ़ावा देने की योजना बनाई है। जोशी को प्रधानमंत्री नरेन्द्र मोदी और भाजपा नेता अमित शाह का करीबी माना जाता है। उन्होंने पिछले मंत्रिमंडल में कोयला, खान और संसदीय मामलों के विभागों को संभाला था।

## पूर्व मंत्री सैथिल बालाजी की हिरासत 14 तक बढ़ाई

**चेन्नई।** धन शोधन के एक मामले में पिछले साल गिरफ्तार किये गए तमिलनाडु के पूर्व मंत्री वी सैथिल बालाजी की हिरासत यहां की एक अदालत ने सोमवार को 14 जून तक बढ़ा दी और मामले के सिलसिले में एक बैंक को निर्देश देने के अनुरोध संबंधी उनकी याचिका पर आदेश सुरक्षित रख लिया। पूर्व मंत्री को अभियोजन ने केंद्रीय पुद्दल जेल से वीडियो कॉन्फ्रेंस के जरिये प्रधान सत्र न्यायाधीश के समक्ष पेश किया और अदालत ने पूर्व मंत्री की न्यायिक हिरासत की अवधि बढ़ा दी। बालाजी को नकदी के बदले नौकरी मामले के सिलसिले में 14 जून 2023 को गिरफ्तार किया गया था। यह मामला पूर्ववर्ती अन्नाद्रमुक सरकार के दौरान का है।

## मरम्मत कार्य



बेंगलूर में बीवीके अय्यंगर रोड पर सड़क मरम्मत कार्य चल रहा है और ऊपर से मानसून मेहरबान है। स्थानीय व्यापारियों और ग्राहकों को काफी परेशानियों का सामना करना पड़ रहा है।

## ब्रांड बेंगलूर



बेंगलूर में सोमवार को मुख्यमंत्री सिद्धार्थन और उपमुख्यमंत्री डी.के.शिवकुमार ने बेंगलूर कांग्रेस विधायकों के एक प्रतिनिधिमंडल के साथ 'कृष्णा' में ब्रांड बेंगलूर समेत कई मुद्दों पर मंत्रणा की। इस मौके पर मंत्री रामलिंगारेड्डी, केजे जॉर्ज, जमीर अहमद खान, विधायक हेरिस, यू.बी. वेंकटेश, रिजवान अरशद, कृष्णाप्पा, यू.बी. वेंकटेश, सुदामादास, नागराज यादव, राज्यसभा सदस्य जी.सी. चन्द्रशेखर, राजीव गौड़ा, मुख्यमंत्री के राजनीतिक सचिव नसीर अहमद, गोविंदराजू और अन्य उपस्थित थे।

## सिद्धार्थन मामले को सीबीआई को सौंपने में कोई देरी नहीं हुई : मुख्यमंत्री विजयन

**तिरुवनंतपुरम/दक्षिण भारत।** केरल के मुख्यमंत्री पिनाराय विजयन ने सोमवार को वायनाड में केरल पशु चिकित्सा एवं पशु विज्ञान विश्वविद्यालय के एक छात्र की मौत के मामले की जांच केंद्रीय अन्वेषण ब्यूरो (सीबीआई) को देरी सौंपे जाने के आरोपों को खारिज कर दिया। 20 वर्षीय सिद्धार्थन की मौत के संबंध में राज्य विधानसभा में पूछे गए एक प्रश्न का उत्तर देते हुए विजयन ने कहा कि मामले को सीबीआई को सौंपने में कोई देरी नहीं की गई और तुरंत मामले में कड़ी कार्यवाही की गई है।

सिद्धार्थन ने 18 फरवरी को कथित रूप से कॉलेज छात्रावास के बाथरूम में फांसी लगा ली थी। विजयन ने कलपेट्टा के विधायक टी सिद्धिकी द्वारा इस मामले में की गई कार्यवाही और सीबीआई जांच में जानबूझकर देरी किए जाने के आरोपों के बारे में पूछे गए प्रश्न का उत्तर दिया।

विजयन ने कहा, राज्य सरकार ने मामले की जांच में देरी नहीं की, लेकिन गृह विभाग के कुछ अधिकारी मामले को सीबीआई को सौंपने की प्रक्रिया पूरी करने में विफल रहे। इस संबंध में तीन अधिकारियों को निलंबित कर दिया गया है। मुख्यमंत्री ने यह भी कहा कि सिद्धार्थन के रिश्तेदारों ने नौ मार्च को उनसे मुलाकात की थी और उसी दिन मामला सीबीआई को सौंपने का आदेश जारी कर दिया गया था। विजयन ने इस घटना को दुर्भाग्यपूर्ण बताया और कहा कि जांच के आधार पर इस मामले में 20 आरोपियों को गिरफ्तार किया गया है।

## भाजपा की केरल इकाई में कोई बदलाव नहीं होगा : सुरेंद्र

**नई दिल्ली/तिरुवनंतपुरम।** भाजपा की केरल इकाई के अध्यक्ष के. सुरेंद्र ने सोमवार को उन खबरों को खारिज कर दिया, जिनमें कहा गया था कि पार्टी की प्रदेश इकाई में बदलाव होगा। सुरेंद्र ने त्रिशूर लोकसभा सीट जीतने वाले अभिनेता-राजनीतिक नेता सुरेश गोपी के बारे में उन खबरों को भी फर्जी बताया जिन्होंने कहा गया है कि वह नरेन्द्र मोदी के नेतृत्व वाली सरकार में कैबिनेट या राज्य मंत्री (स्वतंत्र) प्रभार नहीं बनाए जाने से नाराज हैं।

गोपी ने रविवार को राजग सरकार में राज्य मंत्री पद की शपथ ली थी। नयी दिल्ली में मीडिया के साथ बातचीत में सुरेंद्र ने केरल मीडिया का मजाक उड़या और कहा कि पत्रकारों का एक तबका

भाजपा की प्रदेश इकाई के खिलाफ फर्जी खबरें फैला रहा है। उन्होंने दावा किया कि मीडिया ने खबर फैलाई थी कि भारतीय जनता पार्टी (भाजपा) की प्रदेश इकाई त्रिशूर लोकसभा सीट से गोपी को हराने के लिए काम कर रही है।

सुरेंद्र ने कहा, शुरुआत में, आपने (मीडिया) आरोप लगाया कि भाजपा की केरल इकाई ने सुरेश गोपी को सत्यजीत रे फिल्म इंस्टिट्यूट का अध्यक्ष बनाकर

उन्से बचने की योजना बनाई थी। आपने दावा किया था कि सुरेश गोपी त्रिशूर से चुनाव नहीं लड़ेंगे। जब चुनाव की घोषणा हुई तो मीडिया और कुछ तथाकथित पर्यवेक्षकों ने दावा किया कि प्रदेश भाजपा इकाई सुरेश गोपी को हराने की कोशिश कर रही है।

गोपी ने त्रिशूर लोकसभा सीट पर 4.686 मतों के अंतर से जीत दर्ज की थी। सुरेंद्र ने कहा कि लोगों ने फर्जी खबरों को खारिज कर दिया है।

उन्होंने कहा, मीडिया के एक तबके ने यह भी दावा किया कि मैं प्रदेश प्रमुख के पद से इस्तीफा दे दूंगा। मैं शाम को आपको (मीडिया) कार्यभार सौंप दूंगा। क्या यह ठीक है?

सुरेंद्र ने कहा कि भाजपा की केरल इकाई से दो केंद्रीय मंत्री हैं और पार्टी का वोट शेयर 20 प्रतिशत बढ़ा है। भाजपा के प्रदेश प्रमुख ने कहा, हमने खुद को एक राजनीतिक शक्ति के रूप में स्थापित किया है, लेकिन फिर भी आप (मीडिया) हम पर हमला करने की कोशिश कर रहे हैं।

## जम्मू-कश्मीर में बस हमले के पीड़ितों के गांव-घरों में पसरा मातम

दक्षिण भारत राष्ट्रमत  
dakshinbharat.com

जयपुर। जम्मू-कश्मीर के बस हमले में जयपुर जिले के दो परिवारों ने अपने चार सदस्यों को खो दिया और इनके गांव-घरों में कल रात से ही मातम पसरा है। परिवारों को भरोसा नहीं हो रहा है कि वैष्णो देवी की तीर्थ यात्रा पर गए ये लोग अब कभी जिंदा नहीं लौटेंगे। कपड़ों की दुकान के संचालक राजेंद्र सैनी और उनकी पत्नी ममता अपने दो रिश्तेदारों और उनके बेटे के साथ बृहस्पतिवार को वैष्णो देवी की तीर्थयात्रा के लिए रवाना हुए थे। तब किसी को अंदाजा नहीं था कि यह यात्रा दोनों परिवारों के लिए 'कहर' बन जाएगी। राजेंद्र और पूजा के दो बेटे और एक बेटे जयपुर के पास चौमू शहर की पांच्यावाला की ढाणी में अपने छोटे से घर में रहते हैं। उन्हें अपने माता-पिता का तीर्थ यात्रा से लौटने का इंतजार है। हालांकि, वे नहीं जानते कि उनके माता पिता अब इस दुनिया में नहीं रहे। उन्हें बस इतना पता है कि उनके माता-पिता सड़क दुर्घटना में घायल हो गए हैं और उन्हें इलाज के लिए जयपुर लाया जा रहा है।



### मजनलाल ने जताया दुःख

जयपुर। राजस्थान के मुख्यमंत्री भजनलाल शर्मा ने जम्मू-कश्मीर के रियासी जिले में तीर्थयात्रियों को ले जा रही बस पर आतंकवादी हमले के बाद बस खाई में गिर जाने से इसमें राजस्थान के चार लोगों की मौत हो जाने पर गहरा दुःख व्यक्त किया है। शर्मा ने सोशल मीडिया पर कहा कि जम्मू-कश्मीर में तीर्थयात्रियों की बस पर हुए कायरतापूर्ण हमले में जयपुर जिले निवासी चार नागरिकों की मृत्यु का समाचार दुःख है। उन्होंने कहा कि राजस्थान सरकार के उच्च अधिकारियों को शीघ्र ही जम्मू-कश्मीर के अधिकारियों एवं स्थानीय प्रशासन से समन्वय स्थापित कर पार्थिव शरीर दिवंगतों के परिजनों तक पहुंचाने के लिए निर्देश दिए गए हैं।

और गोलीबारी के बाद बस गहरी खाई में गिर गई। अधिकारियों ने बताया कि इसमें राजेंद्र सैनी (42), उनकी पत्नी ममता (40), उनकी रिश्तेदार पूजा सैनी (30) और उनके दो साल के बेटे टीटू की मौत हो गई, जबकि पूजा का पति पवन घायल हो गया।

राजेंद्र और ममता चौमू के रहने वाले थे जबकि पूजा चौमू रोड पर हरमाड़ा इलाके में अजमेरा की ढाणी की रहने वाली थी। आतंकी हमले और इन लोगों की मौत

की खबर मिलते ही दोनों गांवों में मातम छा गया। स्थानीय लोगों और रिश्तेदारों ने राजेंद्र के दो बेटों और बेटे को अभी यह नहीं बताया है कि क्या हुआ। उन्हें बस यह बताया गया है कि माता-पिता घायल हो गए हैं। राजेंद्र की एक रिश्तेदार पूजा ने चौमू में संवाददाताओं से कहा, हमें कल रात पता चला कि बस खाई में गिरने से दुर्घटना हुई है, लेकिन आज हमें सच्चाई पता चली कि आतंकवादियों ने हमला किया था और बस खाई में गिर गई।

उन्होंने कहा कि वे सभी बस में आगे बैठे थे और उनकी मौके पर ही मौत हो गई। इनमें केवल पवन ही जीवित हैं। उन्होंने बताया कि राजेंद्र के बच्चों को अभी तक यह बात नहीं बताई गई है। उन्होंने कहा, वे केवल यह जानते हैं कि उनके माता-पिता घायल हैं और उन्हें यहां लाया जा रहा है। राजेंद्र की माता-पिता को खो दिया है। ऐसे में अब उनकी आर्थिक हालत खराब हो जाएगी क्योंकि राजेंद्र परिवार में

इकलौते कमाने वाले थे। चौमू से कुछ ही किलोमीटर दूर अजमेरा की ढाणी में लोग पूजा और उसके दो साल के बेटे की मौत पर गमजदा हैं। पूजा की शादी चार साल पहले गांव में ई-मित्र की दुकान करने वाले पवन से हुई थी।

चौमू के तहसीलदार विजयपाल ने बताया कि चार लोगों की मौत हो गई है और एक घायल है, जिनकी हालत खतर से बाहर बताई जा रही है। उन्होंने बताया कि शवों का पोस्टमार्टम जम्मू-कश्मीर में कराया गया है जिन्हें जयपुर लाया जाएगा। उन्होंने बताया कि प्रभावित परिवारों को राज्य सरकार की विभिन्न योजनाओं से लाभ दिलाने का प्रयास किया जायेगा। तहसीलदार ने बताया कि राज्य सरकार के मानदंडों के अनुसार वित्तीय सहायता जारी की जाएगी। इसके साथ ही दानदाताओं से राजेंद्र और ममता के अब अनाथ हो गए बच्चों की मदद के लिए आगे आने की अपील की जाएगी।

वहीं, मुख्यमंत्री भजनलाल शर्मा ने सोशल मीडिया वंच 'एक्स' पर पोस्ट कर कहा, जम्मू-कश्मीर में तीर्थयात्रियों की बस पर हुए कायरतापूर्ण हमले में जयपुर जिले के रहने वाले चार नागरिकों की मृत्यु का समाचार दुःख है। राजस्थान सरकार के उच्च अधिकारियों को शीघ्र ही जम्मू-कश्मीर के अधिकारियों व स्थानीय प्रशासन से समन्वय स्थापित कर पार्थिव शरीर दिवंगतों के परिजनों तक पहुंचाने हेतु निर्देश दिए गए हैं। शर्मा ने यह भी कहा कि इस कठिन समय में हमले के प्रभावितों के साथ हमारी सरकार पूरी प्रतिबद्धता के साथ खड़ी है।

## मजनलाल राजस्थान पुलिस स्थापना दिवस पर कल लेंगे परेड की सलामी

दक्षिण भारत राष्ट्रमत  
dakshinbharat.com

जयपुर। राजस्थान पुलिस स्थापना दिवस के उपलक्ष्य में मुख्य राज्य स्तरीय समारोह बुधवार को राजस्थान पुलिस अकादमी (आरपीए) परिसर में आयोजित किया जायेगा। मुख्यमंत्री भजनलाल शर्मा इस समारोह के मुख्य अतिथि होंगे। शर्मा समारोह में सेरेमोनियल परेड की सलामी लेंगे तथा उत्कृष्ट सेवाओं के लिए पुलिस अधिकारी एवं कार्मिकों को पुलिस पदक प्रदान करेंगे। पुलिस महानिदेशक उत्कल रंजन साहू ने बताया कि आरपीए में यह कार्यक्रम बुधवार को सुबह साढ़े सात बजे से आरम्भ होगा। आरपीए के परेड ग्राउंड में आयोजित होने वाली सेरेमोनियल परेड में राजस्थान पुलिस अकादमी, चतुर्थ एवं पांचवीं बटालियन आरपीए, हाड़ी रानी बटालियन, एसडीआरएफ, जीआरपी, एमबीसी एवं ईआरटी की एक-एक प्लाटून के अलावा जयपुर पुलिस आयुक्तालय की तीन प्लाटून (निर्भया स्कवाड प्लाटून, पुलिसकर्मी प्लाटून और यातायात प्लाटून) सहित कुल 11 प्लाटून भाग लेंगी।

के बाद आरपीए में रक्तदान शिविर का आयोजन किया जाएगा वहीं बुधवारशाम सात बजे से जयपुर में जवाहर सर्फिल स्थित पत्रिका गेट पर पुलिस बैंड का प्रदर्शन किया जाएगा, इसमें राजस्थान पुलिस के सैन्ट्रल बैंड, हाड़ी रानी बटालियन और संयुक्त बैंड (ब्रास बैंड) का डिस्प्ले होगा। राज्य स्तर पर गुरुवार को प्रातः 10 बजे से 11.30 बजे तक जयपुर में आरपीए में पुलिस कार्यों में विधि विज्ञान से जुड़े विषयों पर सेमीनार आयोजित होगा। इसी दिन शाम को आरपीए में सांस्कृतिक संघा और बड़ा खाना का आयोजन रखा गया है।

उत्सवनीय है कि प्रतिवर्ष 16 अप्रैल को राजस्थान पुलिस दिवस मनाया जाता है। गत 16 अप्रैल को राजस्थान पुलिस स्थापना के अवसर पर लोकसभा चुनाव की आचार संहिता के मध्यनजर पुलिस मुख्यालय सहित पुलिस आयुक्तालय, पुलिस रेंज, पुलिस जिलों, पुलिस प्रशिक्षण संस्थान और पुलिस यूनिट्स में केवल औपचारिक कार्यक्रम हुए थे। अब पुलिस स्थापना दिवस के उपलक्ष्य में पुलिस मुख्यालय, पुलिस रेंज, पुलिस जिला और पुलिस यूनिट्स में विविध कार्यक्रमों का आयोजन किया जा रहा है।

## मोदी ने तीसरी बार प्रधानमंत्री का पद संभालते ही लिया किसानों के हित में पहला निर्णय : भजनलाल

दक्षिण भारत राष्ट्रमत  
dakshinbharat.com

जयपुर। राजस्थान के मुख्यमंत्री भजन लाल शर्मा ने कहा है कि यशस्वी प्रधानमंत्री नरेन्द्र मोदी ने आज तीसरे कार्यकाल में प्रधानमंत्री के रूप में पदभार संभालते ही पहला निर्णय किसानों के हित में लेते हुए पीएम किसान सम्मान निधि की 17वीं किरत जारी कर छ20 हजार करोड़ वितरित किए, जिससे लगभग 9.3 करोड़ किसान लाभान्वित होंगे। उन्होंने कहा कि कृषक-कल्याण को सतत समर्पित मोदी के यशस्वी नेतृत्व में यह निर्णय किसानों के जीवन में आशा, समृद्धि और विकास का नव-प्रभात लेकर आएगा।

मोडिया पर अपनी प्रतिक्रिया में यह बात कही। उन्होंने कहा कि कर्मशील एवं कर्तव्यनिष्ठ प्रधानमंत्री मोदी का प्रथम निर्णय किसानों के हित में गया है। उन्होंने कहा कि पीएम किसान सम्मान निधि की 17वीं किरत जारी कर छ20 हजार करोड़ वितरित किए, जिससे लगभग 9.3 करोड़ किसान लाभान्वित होंगे। उन्होंने कहा कि कृषक-कल्याण को सतत समर्पित मोदी के यशस्वी नेतृत्व में यह निर्णय किसानों के जीवन में आशा, समृद्धि और विकास का नव-प्रभात लेकर आएगा।



## एकजुट विपक्ष केंद्र में सरकार की जवाबदेही तय करेगा : सचिन पायलट

दक्षिण भारत राष्ट्रमत  
dakshinbharat.com

जयपुर। कांग्रेस नेता सचिन पायलट ने सोमवार को कहा कि एकजुट विपक्ष केंद्र में सरकार की जवाबदेही तय करेगा और उसे पिछले 10 वर्षों की तरह मनमाने ढंग से शासन नहीं करने देगा। उन्होंने कहा कि भारतीय जनता पार्टी (भाजपा) को पूर्ण बहुमत नहीं मिला है इसीलिए वह उस रवैये के साथ काम नहीं कर पाएगी जो पिछले 10 वर्षों में रहा।

राजस्थान के पूर्व उपमुख्यमंत्री सचिन पायलट ने टोंक में संवाददाताओं से कहा, लोकसभा चुनाव में पूर्ण बहुमत नहीं मिला है, किसी एक दल को सरकार बनाने का जनादेश नहीं मिला है। अब मिली जुली सरकार है। भविष्य में देखते हैं क्या होता है? लेकिन मुझे लग रहा है कि जिस तरह का रवैया और शासन पिछले 10 साल में रहा वो शायद अब नहीं हो पायेगा। उन्होंने कहा, भविष्य में क्या होगा? यह मैं नहीं कह सकता हूँ लेकिन शुरुआती संकेत दिखाते हैं कि तेवर ढीले पड़े हैं। जो पहले रवैया था उसमें तब्दीली आयेगी। उन्होंने कहा, अब संसद में जो

विपक्षी दल हैं वह काफी संख्या में सीट जीत कर आये हैं तो मनमानी तरीके से पहले संसद में जो कार्यवाही हुआ करती थी वो अब हम नहीं होने देंगे। सारा विपक्ष एकजुट है... एकमत है और 'इंडिया' बड़ी मजबूती के साथ संसद के अंदर और बाहर सरकार को सतत रखेगा तथा जवाबदेही तय करेगा। उन्होंने जम्मू कश्मीर के रियासी जिले में श्रद्धालुओं पर आतंकवादियों के हमले पर दुःख व्यक्त करते हुए कहा पुलिस प्रशासन उस पर कार्रवाई करे और इस प्रकार की घटनाएं अगर यहां बढ़ती हैं तो घिंटा का विषय है।

## एसआई पेपर लीक मामले में एसपी का पति गिरफ्तार

दक्षिण भारत राष्ट्रमत  
dakshinbharat.com

जयपुर। राजस्थान पुलिस के स्पेशल ऑपरेशन ग्रुप (एसओजी) ने 2021 सब-इंस्पेक्टर एसआई भर्ती परीक्षा के पेपर लीक मामले में एक अतिरिक्त पुलिस अधीक्षक (एसपी) के पति को गिरफ्तार किया है। एसओजी के अतिरिक्त महानिदेशक वीके सिंह ने बताया कि सब-इंस्पेक्टर भर्ती परीक्षा में अनुचित साधनों की सुविधा देने वाले नेटवर्क के मास्टरमाइंड तुलसाराम कालेर

(57) को रविवार को यहां जयसिंह पुरा इलाके से गिरफ्तार किया गया। उन्होंने कहा, आरोपी कालेर उप-निरीक्षक भर्ती परीक्षा सहित विभिन्न भर्ती परीक्षाओं में अनुचित साधन उपलब्ध कराने वाले लोगों का सरगना है। उसे रविवार को गिरफ्तार किया गया और उससे पूछताछ की जा रही है।

तुलसाराम बखरिस्त पुलिस उप-निरीक्षक है और 1993 में सेवा से बखरिस्त होने के बाद से विभिन्न ब्लूटूथ-सक्षम उपकरणों के माध्यम से प्रतियोगी परीक्षाओं के पेपर लीक करने व नकल कराने में सक्रिय रहा

है। पुलिस के अनुसार, कालेर 1991 में पुलिस एसआई के रूप में चुना गया था। उसे 1993 में डीडवाना, नागौर में पोस्टिंग के दौरान हवाला धन लूटने के आरोप में गिरफ्तार कर लिया गया और सेवा से बखरिस्त कर दिया गया।

1995 में, उसने जोधपुर में 'चाणक्य' नाम से एक कॉरिंग संस्थान खोला और 2006 में अध्यापक नमिता खोखर से शादी करने के बाद बीकानेर रहने लगा। खोखर फिलहाल राजस्थान पुलिस मुख्यालय में एसपी के पद पर कार्यरत है।



## जब स्वयं के शरीर को रखेंगे स्वस्थ, तभी शहर को भी रख पाएंगे स्वच्छ : डॉ. सौम्या गुर्जर

दक्षिण भारत राष्ट्रमत  
dakshinbharat.com

जयपुर। नगर निगम ग्रेटर द्वारा जयपुर योग महोत्सव-2024 का आगोज 10 जून से हो गया है। नगर निगम ग्रेटर महापौर डॉ. सौम्या गुर्जर द्वारा शहरवासियों को योगमय करने के लिये सोमवार सुबह प्रातः 6 बजे से योग भवन गौतम मार्ग शिवज्ञान एनक्लेव बिल्डिंग के सामने, किंग्स रोड, निर्माण नगर से योग महोत्सव-2024 की शुरुआत की।

महापौर ने इस अवसर पर योग साधकों को कहा कि योग से मन व शरीर स्वस्थ होते हैं और मन व शरीर स्वस्थ होंगे तो शहरवासी पूरी तन्मयता के साथ शहर को स्वच्छ रखने में अपना योगदान दे पायेंगे। उन्होंने सभी से शहर को स्वच्छ रखने एवं सिंगल यूज प्लास्टिक का उपयोग ना करने की अपील भी की।

21 जून तक चलने वाले योग शिविरों में प्रत्येक शिविर की शुरुआत गायत्री सूक्त नैनों यज्ञ से की जायेगी। जिसका आयोजन गायत्री परिवार द्वारा करवाया जा रहा है। सभी योग साधकों द्वारा यज्ञ

में आहुती दी जायेगी और पर्यावरण संरक्षण संवर्धन, मानव कल्याण की प्रार्थना की जायेगी। योग शिविर में साधकों को सूर्य नमस्कार, ध्यान, प्राणायाम करवाया गया। जिसके अन्तर्गत 300 से भी अधिक योग साधकों ने भाग लिया योग शिविर में महिलाओं की भी बड़ी संख्या में भागीदारी रही। योग शिविर में स्थानीय पार्षद वार्ड नं. 64 राजेन्द्र अग्रवाल, क्रीडा भारती योग संस्थान के सतपाल, मनीष विजयवर्गीय, ओम प्रकाश मित्तल सहित बड़ी संख्या में आमजन मौजूद रहे।



## मजनलाल शर्मा ने नई दिल्ली स्थित राजस्थान हाउस के पुनर्निर्माण कार्यों का किया निरीक्षण

दक्षिण भारत राष्ट्रमत  
dakshinbharat.com

जयपुर। मुख्यमंत्री भजनलाल शर्मा ने सोमवार को नई दिल्ली के पृथ्वीराज रोड स्थित राजस्थान हाउस के पुनर्निर्माण कार्यों का निरीक्षण किया और अधिकारियों को कार्य में और अधिक गति लाते हुए तय समय-सीमा में इन्हें पूरा करने के निर्देश दिए। शर्मा ने कहा कि समय-सीमा के साथ ही निर्माण कार्यों में गुणवत्ता का भी विशेष ध्यान रखा जाए।

निरीक्षण के दौरान अधिकारियों ने मुख्यमंत्री को बताया कि ऐतिहासिक राजस्थान हाउस के पुनर्निर्माण कार्यों को प्राथमिकता के साथ पूरा किया जा रहा है। 136 करोड़ रुपये की लागत से बन रहे इस राजस्थान हाउस के 2 बेसमेंट स्ट्रक्चर का कार्य पूर्ण कर लिया गया है।

लोअर और अपर बेसमेंट में हवा के लिए डक्ट लगाए तथा फायर फाईटिंग के लिए पाईप इत्यादि लगाने का कार्य प्रगति पर है। अधिकारियों ने बताया कि लोअर बेसमेंट में अंडर ग्राउंड वाटर टैंक एवं सीवेज डीप्टमेंट प्लांट के सिविल कार्य भी प्रगति पर हैं।

## धरती के बढ़ते तापमान को रोकने के लिए अधिक से अधिक पेड़ लगाएं : मदन दिलावर

दक्षिण भारत राष्ट्रमत  
dakshinbharat.com

जयपुर। पंचायती राज मंत्री मदन दिलावर ने सोमवार को गोविंददेवजी मंदिर प्रांगण में वैदिक मंत्रोच्चारण के साथ दीप प्रज्वलित कर पर्यावरण एवं गौ रक्षा संरक्षणार्थ संतों एवं मद्गणवताचार्य विद्वानों के सम्मेलन का शुभारंभ किया। पंचायती राज मंत्री ने सर्वप्रथम उपस्थित संतों एवं विद्वानों को नरेन्द्र मोदी के तीसरी बार प्रधानमंत्री पद की शपथ लेने पर बधाई दी।

उन्होंने कहा कि धरती माता का तापमान लगातार बढ़ता जा रहा है। इस वर्ष सारे रिकॉर्ड तोड़ दिए

हैं। यह हम सबके लिए खतरों की घंटी है। अभी भी नहीं चेते तो संकट में पड़ जायेंगे। भारत माता बहुत दुखी है इस दुःख को हम सभी को समझना चाहिए। इस धरती पर पेड़ ही हमें बचा सकते हैं। पेड़ों से प्राणवायु, शीतलता व वर्षा मिलती है।

उन्होंने कहा कि हमें माँ अमृता देवी के बलिदान को आत्मसात करना चाहिए। इनके नेतृत्व में 363 लोगों ने बलिदान दिया लेकिन पेड़ काटने नहीं दिया। पंचायती राज मंत्री ने कहा कि संत एवं गुरुजन भी अपने प्रवचनों में अनुयायियों को अधिक से अधिक पेड़ लगाने के लिए प्रेरित करें। यह जनता का काम है। अब यह जन आंदोलन बन गया है। विद्यालयों में पढ़ रहे बच्चों को भी

कहा गया है कि जितने आपके परिवार में सदस्य हैं उतने पेड़ अवश्य लगाएं।

विधायक बालमुकुन्दाचार्य ने कहा कि देवी देवताओं के स्वरूप के रूप में पूजे जाने वाले, औषधीय एवं छायादार वृक्ष लगाने के लिए जोर दिया। प्रत्येक व्यक्ति 21 वृक्ष अवश्य लगाए। सम्मेलन में हवामहल विधायक एवं हाथेज धाम महंत बालमुकुन्दाचार्य, गोविंददेवजी मंदिर महंत अंजन कुमार गोरवामी ने दिलावर एवं उपस्थित विद्वानों को सम्मानित किया। दिलावर ने इस अवसर पर बड़ी संख्या में उपस्थित संतों ने मंत्री महोदय को अधिक से अधिक पेड़ लगाने एवं कार्यक्रम को सफल बनाने का भरोसा दिलाया।

## पंचायत संस्थाओं के कार्यों की प्रभावी मॉनिटरिंग पोर्टल से की जाए : पंत

दक्षिण भारत राष्ट्रमत  
dakshinbharat.com

जयपुर। मुख्य सचिव सुधांशु पंत ने कहा कि पंचायती राज विभाग आमजन के जीवन को सीधे तौर पर प्रभावित करने वाला विभाग है। ऐसे में यह जरूरी है कि विभाग के द्वारा संचालित योजनाओं का लाभ प्रदेश की अधिक से अधिक जनता तक पहुंच सके। उन्होंने निर्देश दिए कि पंचायत संस्थाओं के कार्यों एवं गतिविधियों की पोर्टल के माध्यम से प्रभावी मॉनिटरिंग की जाए और विभाग की अधिकाधिक जानकारी एवं सूचनाएं पोर्टल पर समय-समय पर अपडेट की जाए। उन्होंने कहा कि अग्रपूर्ण



योजना के माध्यम से प्रदेश के जरूरतमंद एवं गरीब तबके के लोगों को राज्य सरकार रियायती दर पर पौष्टिक भोजन उपलब्ध करा रही है। उन्होंने निर्देश दिए कि अग्रपूर्ण योजना (ग्रामीण) के तहत संचालित रसोइयों का अधिकारी नियमित रूप से निरीक्षण करें ताकि भोजन की गुणवत्ता सुनिश्चित की जा सके। उन्होंने कहा कि इस योजना

के तहत परोसी जाने वाली थाली में श्रीअन्न (मिलेट्स) को जोड़कर भोजन को स्थानीय लोगों की जरूरतों के अनुरूप किया गया है। मुख्य सचिव सुधांशु पंत सोमवार को शासन सचिवालय में पंचायती राज विभाग की समीक्षा बैठक की अध्यक्षता कर रहे थे। उन्होंने निर्देश दिए कि प्रदेश में जल संयोजन के क्षेत्र में महत्वाकांक्षी

योजना 'मुख्यमंत्री जल स्वावलंबन अभियान 2.0' के अंतर्गत होने वाले कार्यों को निधारित समय में क्रियान्वित किया जाए। पंत ने कहा कि विभाग द्वारा संचालित राष्ट्रीय ग्राम स्वराज अभियान के अंतर्गत जनप्रतिनिधि एवं विभागीय कर्मचारी-अधिकारियों को दिए जाने वाले प्रशिक्षण को ऑनलाइन भी किया जाए एवं मिशन कर्मयोगी

के क्लरिफिकेटेड फार्म के कोर्स मॉड्यूल में अधिकाधिक नामांकन सुनिश्चित किया जाए। उन्होंने निर्देश दिए कि राज्य सरकार की सुशासन की नीति की पालना में अधिकारी अपने ई-फाइलिंग के औसत निरस्तारण समय में और सुधार करें। पंत ने स्वाभिम्व योजना की समीक्षा करते हुए कहा कि योजना के कार्यों का मासिक लक्ष्य बनाकर पूरा किया जाए और इसी आधार पर योजना की मॉनिटरिंग भी की जाए।

मुख्य सचिव ने बैठक में प्रधानमंत्री कृषि सिंचाई योजना 2.0 की प्रगति की जानकारी ली और कहा कि हमें अपने आस पास हो रहे नवाचारों से प्रेरणा लेकर उन्हें अपनाकर को हमेशा तैयार रहना चाहिए।



सुविचार

कर्म तेरे अच्छे हैं तो किस्मत तेरी दासी है, नियत तेरी अच्छी है तो घर में मथुरा काशी है।

## दक्षिण भारत राष्ट्रमत

## रियासी हमला: अब इन्साफ जरूरी

जम्मू-कश्मीर के रियासी जिले में तीर्थयात्रियों की बस पर आतंकवादी हमला अत्यंत निंदनीय घटना है। इस बात में कोई संदेह नहीं कि इसके पीछे पाकिस्तान का हाथ है। यह जम्मू-कश्मीर में दशकों से अलगाववाद और आतंकवाद को बढ़ा रहा है। अब आम कश्मीरी उसकी साजिश का हिस्सा नहीं बनना चाहता, इसलिए वह भाड़े के आतंकवादियों को आगे कर ऐसी घटनाएं करवा रहा है, जो देश में तनाव की वजह बनें। भारत में लोग तीर्थयात्रियों के विश्राम के लिए धर्मशालाएं बनवाते हैं, भंडारे लगाते हैं, उनकी सेवा के लिए जरूरी इंतजाम करते हैं, जबकि पाकिस्तान तीर्थयात्रियों की हत्याएं करवाता है। उसने मासूम बच्चों को भी नहीं छोड़ा। कैसी राक्षसी सोच है! रंग में भंग डालना पाकिस्तान की पुरानी फितरत है। वह होली, दशहरा, दीपावली, ईद, स्वतंत्रता दिवस, गणतंत्र दिवस और अन्य शुभ अवसरों के आस-पास ऐसी हरकतें करता है, जिससे लोगों की खुशी गम में बदल जाए। भारतीय सुरक्षा बलों और खुफिया एजेंसियों की सतर्कता को सूझबूझ से ऐसी ज्यादातर कोशिशें नाकाम कर दी जाती हैं। आम जनता को तो उनके बारे में पता ही नहीं चलता। कभी-कभी किसी कारणवश आतंकवादियों के नापाक मंसूबे काम कर जाते हैं। तब हमें नुकसान होता है। वास्तव में आतंकवादियों को ऐसे ही एक मौके की जरूरत होती है। जब रियासी में हमला हुआ तो आतंकवादी जानते थे कि दिल्ली में देश की नई सरकार का शपथग्रहण समारोह हो रहा है। उस दिन हमले का मतलब है- रंग में भंग डालने की कोशिश करना, देश को चुनौती देना, प्रचार पाने का एक धिनौना तरीका अपनाना।

आतंकवादियों ने घात लगाकर हमला किया। क्या उनके पास पहले से ऐसी सूचना थी कि तीर्थयात्रियों से भरी हुई बस आने वाली है? प्रायः ऐसे हमलों के लिए तैयारी करने से पहले सूचनाएं जुटाई जाती हैं। इससे संकेत मिलता है कि घटनास्थल के आस-पास आतंकवादियों का नेटवर्क रहा होगा। बेशक पिछले कुछ वर्षों में जम्मू-कश्मीर में बड़ी संख्या में आतंकवादी मारे गए हैं। रियासी के गुनहगारों का भी यही हथ्र होगा, लेकिन उनके साथ-साथ आतंकवादियों का नेटवर्क तोड़ना जरूरी है। जो लोग आतंकवादियों के लिए 'आंख-कान' का काम करते हैं, जो उन्हें संसाधन उपलब्ध करवाते हैं, वे उनसे कम कसूरवार नहीं हैं। उन्हें 'भटके हुए नौजवान, गुमराह लोग' जैसे नाम देकर उनका गुनाह कमतर दिखाने की कोशिशें अब अस्वीकार्य हैं। उन पर शिकंजा कसते हुए कठोर दंड देना चाहिए। उक्त घटना की सूचना मिलने के बाद प्रशासन ने पीड़ितों को राहत देने के जो भी संभव उपाय थे, वे किए। उपराज्यपाल ने अनुग्रह राशि देने की घोषणा कर दी। पूरा देश रियासी हमले के पीड़ितों के साथ खड़ा है। इस हमले में जिन लोगों ने प्राण गंवाए, उनके 'अपने' तो जिक्रमीभर दुःख को भुला नहीं पाएंगे। जो लोग घायल हुए हैं, उन्हें भी यह घटना अप्रिय यादें देकर गई हैं। अब सरकार की जिम्मेदारी है कि इन्हें इन्साफ दिलाए। देश इस घटना के जिम्मेदार आतंकवादियों, उनके हिमायतियों और आकाओं का संहार होते देखना चाहता है। आतंकवादियों को पता चलना चाहिए, उन्हें महसूस होना चाहिए कि भारत के एक भी नागरिक का लहू बहाया तो अंजाम बहुत बुरा होगा। सुरक्षा बलों के पास न तो संसाधनों की कमी है और न इच्छाशक्ति की, देश की रक्षा के लिए वीरता और बलिदान की भावनाएं हमेशा सर्वोच्च स्तर पर रही हैं। इस हमले के जवाब में पाकिस्तान को दंड मिलना चाहिए। चूंकि आतंकवाद का नाला तो वहीं से निकल रहा है। जब पाक फौज और रेंजर्स को बड़ी कीमत चुकानी पड़ेगी, उसी स्थिति में जम्मू-कश्मीर में शांति होगी।

## ट्वीटर टॉक

जम्मू-कश्मीर में श्रद्धालुओं से भरी बस पर आतंकियों द्वारा किया गया हमला बेहद कायरतापूर्ण एवं निंदनीय है। इस कायराना हमले में जान गंवाने वाले लोगों के परिजनों के प्रति मेरी गहरी संवेदनाएं हैं, इश्वर उन्हें संबल प्रदान करें। मैं घायलों के शीघ्र स्वास्थ्य लाभ की कामना करता हूँ।

-सचिन पायलट

जम्मू-कश्मीर में तीर्थयात्रियों की बस पर हुए कायरतापूर्ण हमले में जयपुर जिले निवासी चार नागरिकों की मृत्यु का समाचार दुःखद है। सरकार के उच्च अधिकारियों को शीघ्र ही जम्मू कश्मीर के अधिकारियों से समन्वय स्थापित कर पार्थिव शरीर विंगतों के परिजनों तक पहुंचाने हेतु निर्देश दिए गए हैं।

-भजनलाल शर्मा

देशभर के अपने किसान भाई-बहनों का जीवन आसान बनाने के लिए हमारी सरकार प्रतिबद्ध है। यह मेरे लिए सौभाग्य की बात है कि लगातार तीसरी बार प्रधानमंत्री के रूप में कार्यभार संभालने के बाद पहला काम उनके लिए ही करने का अवसर मिले है।

-नरेन्द्र मोदी

## प्रेरक प्रसंग

## संयम से मौन

वैदिक ज्ञान के विस्तार के क्रम में महर्षि वेदव्यास ने एक लाख श्लोकों वाले महाभारत को लिपिबद्ध करने का संकल्प लिया। वेदव्यास जी धाराप्रवाह श्लोकों का उच्चारण करते थे और गणेशजी एकाग्र होकर उसे लिपिबद्ध करते थे। महर्षि वेदव्यास जानते थे कि लेखन के दौरान गणेशजी पूरी तरह मौन थे। उन्होंने प्रश्न किया, 'गणनायक, मैं आपके वाक-संयम व मौन के अन्तु पालन को देखकर हतप्रभ था। कृपया मौन के महत्व से अवगत कराने की कृपा करें।' गणेशजी ने बताया, 'इंद्रियों का दुरुपयोग कदापि नहीं करना चाहिए। ऊर्जा तथा दीर्घ आयु प्राप्त करने के लिए इंद्रिय संयम बहुत महत्व रखता है।' उन्होंने कहा, 'महर्षि, वाक-संयम को साध लेने से अन्य इंद्रियों का संयम स्वतः हो जाता है। अधिक बोलने से कई बार अनर्गल-अवांछित शब्द मुख से निकलते हैं। इससे राग, द्वेष, ईर्ष्या जैसे दुर्गुण जन्यते हैं। इसलिए अच्छा यही है कि एक-एक शब्द सोच-समझकर बोला जाए।' महर्षि वेदव्यास गणपति के श्रीमुख से मौन का महत्व सुनकर आनंद से पुलकित हो उठे।

## महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRS Act). Group Editor - Shreekant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn No. RNI No.: TNHM / 2013 / 52520

## सामयिक

## सफल और सक्षम होगी मोदी की तीसरी पारी

ललित गर्ग

मोबाइल : 9811051133

एक और इतिहास रचते हुए नरेन्द्र मोदी ने तीसरी बार देश के प्रधानमंत्री पद की शपथ ली। इसके साथ ही वह पंडित जवाहरलाल नेहरू के बाद लगातार तीसरा कार्यकाल हासिल करने वाले पहले प्रधानमंत्री बन गए। यह देश ही नहीं दुनिया के लिए एक अद्भुत एवं विलक्षण राजनीतिक घटना है, क्योंकि दुनिया में बहुत कम शासनाध्यक्षों को यह सौभाग्य प्राप्त हुआ। मोदी के इस तीसरे कार्यकाल पर देश-दुनिया की नजरें इसलिये भी टिकी हैं कि मोदी सरकार 3.0 का अजेन्डा पिछली गठबंधन सरकारों से अलग होकर भी सशक्त है। 2047 तक भारत को विकसित राष्ट्र बनाने के लक्ष्य को लेकर काम करने वाली इस सरकार में 71 मंत्रियों ने प्रधानमंत्री के साथ शपथ ली। मोदी के करिश्माई नेतृत्व में पिछले दस साल में देश को विकास के कर्हों ज्यादा उंचे मुकाम पर खड़े करते हुए दुनिया को चौंकाया है। 11वीं सबसे बड़ी अर्थव्यवस्था से हम पांचवीं सबसे बड़ी अर्थव्यवस्था बन चुके हैं। जीडीपी के आकार के हिसाब से हमने पिछले साल ब्रिटेन को पीछे छोड़ा और 2026 तक जापान को 2027 तक जर्मनी को पीछे छोड़ने की उम्मीद कर रहे हैं। इन लक्ष्यों की ओर तेजी से कदम बढ़ाना नई सरकार की सर्वोच्च प्राथमिकता है। इसके साथ ही सबका साथ-सबका विकास-सबका विश्वास इस सरकार का ध्येय है।

प्रधानमंत्री मोदी इस बार गठबंधन सरकार का नेतृत्व करते हुए एक नया इतिहास बनायेंगे, उम्मीद की जा रही है कि बिना बाधा एवं गठबंधन की शर्तों के वे देश-विकास के अपने एजेंडे को सफलतापूर्वक एक ईडू उंचाई देंगे। उनकी लोकसभा चुनाव-2024 की उपलब्धि की महत्ता इसलिये भी कम नहीं हो जाती, क्योंकि भाजपा बहुमत से कुछ ही दूर है। चूंकि सहयोगी दल मोदी सरकार को सहयोग और समर्थन देने के लिए प्रतिबद्ध हैं और मंत्रियों का चयन सुगम तरीके से हो गया इसलिए यह आशा की जाती है कि मोदी की तीसरी पारी भी सुगमता एवं त्वरित गति से चलेगी। इसका एक कारण यह भी है कि उनके पास व्यापक राजनीतिक अनुभव है और चुनौतियों का सामना करने की क्षमता तथा समन्वय की राजनीति करने का कौशल भी। गठबंधन दलों को भी समन्वय एवं सौहार्द का वातावरण बनाया होगा, इसी में उनका राजनीतिक हित है। वे विपक्षी दलों के बहकावे में न आये, वरना यहां मोदी एवं शाह के पास अन्य विकल्प हैं जो मोदी सरकार को संकट में नहीं जाने देंगे। मोदी की राजनीतिक यात्रा को देखा जाए तो उन्होंने अनेक ऐसी चुनौतियों का



आदिवासी समुदाय एवं अर्थव्यवस्था के उन्नयन एवं उम्मीदों को आकार देने की दृष्टि से मोदी सरकार मील का पत्थर साबित होगी। साथ-ही-साथ समाज के सभी वर्गों का सर्वांगीण एवं संतुलित विकास सुनिश्चित होगा। सशक्त होती अर्थव्यवस्था इस मायने में उम्मीद की छांव देने वाली साबित होगी, जिससे शहर एवं गांवों के संतुलित विकास पर बल मिल सकेगा। जिससे नया भारत-सशक्त भारत के निर्माण का संकल्प भी बलशाली बन सकेगा। सच्चाई यही है कि जब तक जमीनी विकास नहीं होगा, तब तक सरकार के विकास की गति सुनिश्चित नहीं की जा सकेगी।

सफलतापूर्वक सामना किया है जिनकी कल्पना नहीं की जाती थी-पहले गुजरात के मुख्यमंत्री के रूप में और फिर देश के प्रधानमंत्री के रूप में। मोदी के सामने चुनौतियां पूर्ण बहुमत के दौर में भी रही हैं और अब भी कायम हैं। इस राह पर दो बड़ी चुनौतियां खड़ी हैं, जिनकी अनदेखी करते हुए आगे बढ़ना मुमकिन नहीं है। वे हैं बेरोजगारी और असमानता। इंटरनेशनल लेबर ऑर्गेनाइजेशन की इंडिया एम्प्लॉयमेंट रिपोर्ट के मुताबिक देश में 80 प्रतिशत बेरोजगार युवा हैं। गरीब मुक्त भारत बनाने का लक्ष्य भी सामने है। पूरे के दो कार्यकाल में मोदी ने इसमें बड़ी सफलता हासिल की है। जहां तक असमानता की बात है तो उसे अक्सर तेज विकास के आगे ज्यादा तबड़ों नहीं मिलती, लेकिन वाद रखने की बात है कि तेज विकास को अगर टिकाऊ बनाया हो तो असमानता को नजरअंदाज नहीं किया जा सकता। इसी मौलिक सोच एवं दृष्टि से मोदी सरकार 3.0 का अजेन्डा दुनिया में भारतीय अर्थव्यवस्था को एक चमकते सितारे के रूप में स्थापित करने एवं सुदृढ़ आर्थिक विकास के लिये आगे की राह दिखाने वाला होगा। संभावना है कि मोदी की तीसरी पारी में समावेशी विकास, वचिंतों को वरीयता, बुनियादी ढांचे में निवेश, क्षमता विस्तार, हरित विकास, महिलाओं एवं युवाओं की भागीदारी, मोदी की गारंटियों पर बल दिया जायेगा। इंफ्रास्ट्रक्चर, मैन्युफैक्चरिंग, डिजिटल और सामाजिक विकास की दृष्टि से देश को आत्मनिर्भर बनाने की रफ्तार को भी गति दी जायेगी। वन नेशन, वन इलेक्शन और यूनिफॉर्म सिविल कोड जैसे मुद्दों पर राजनीतिक मजबूरी की विशेष छाप देखने को मिल सकती है। लेकिन मोदी की कोशिश रहेगी कि वे अपने इन मुद्दों को भी आकार दें। इनमें कुछ विलम्ब हो सकता है, लेकिन वे और ऐसे अनेक मुद्दों मोदी की प्राथमिकता बने रहेंगे।

पिछले दस वर्षों का मोदी का कार्यकाल यह बताता है कि जहां उन्होंने देश विकास की एक अमिट गाथा लिखी, वहीं वे देश में सबसे सशक्त

और लोकप्रिय नेता के रूप में उभरे और विश्व पटल पर अपनी एक गहरी छाप छोड़ते हुए भारत को एक शक्तिशाली राष्ट्र के रूप में खड़ा किया। इससे विश्व में भारत का मान बढ़ा और इसे उनके विरोधी भी स्वीकार करते हैं। प्रधानमंत्री के रूप में उन्होंने न केवल साहसिक फैसले लिए, बल्कि विकास और जनकल्याण के ऐसे कार्य किए जिसने देश की तस्वीर बदली, भारत का विकास हुआ। अब वह विकसित भारत के लक्ष्य को लेकर आगे बढ़ रहे हैं। चूंकि गठबंधन सरकार के बावजूद कमान प्रधानमंत्री के हाथ में है और उन्होंने यह कहा है कि वह अपने एजेंडे को आगे बढ़ाने के लिए प्रतिबद्ध हैं और इस एजेंडे के प्रति सहयोगी दलों और विशेष रूप से टीडीपी और जेडीयू ने भी अपनी संकल्पबद्धता जताई है इसलिए मोदी की प्रधानमंत्री के रूप में तीसरी पारी निरंतरता, साहसिकता, दृढ़ता का परिचायक ही होगी। राजनीति की लंबी पारी ने मोदी को दृढ़ता के साथ ही लचीलेपन का भी पाठ पढ़ाया है। कोई कारण नहीं कि राजनीतिक विरोधियों को साथ लेने में दिखाया गया लचीलापन सहयोगियों को बनाए रखने में काम नहीं आया। दूसरी बात यह कि चाहे चंद्रबाबू नायडू हों या नीतीश कुमार, दोनों विकास की राजनीति का चेहरा रहे हैं।

मंत्रिमंडल का गठन करते हुए ऐसा नजर नहीं आया कि भाजपा गठबंधन सहयोगियों के किसी तरह के दबाव में हो। पिछली सरकार में महत्वपूर्ण मंत्रालय संभालने वाले भाजपा के सांसद बरिष्ठता क्रम में शपथ लेते नजर आए। मंत्रिमंडल के गठन में गठबंधन के हितों के साथ ही जातीय संतुलन और महिलाओं को उचित प्रतिनिधित्व देने का प्रयास किया गया। हरियाणा में भले भी पांच सांसद इस बार चुने गए हों, लेकिन इस साल राज्य में विधानसभा चुनाव को देखते हुए पूर्व मुख्यमंत्री मनोहर लाल को कैबिनेट व राव इंद्रजीत सिंह तथा कृष्णपाल सिंह को राज्यमंत्री बनाया गया। इनमें पंजाब से कोई भाजपा सांसद नहीं चुना गया लेकिन पूर्व मुख्यमंत्री बेअंत सिंह के पोते रवीनंद बिट्टू को मंत्रिमंडल में शामिल

## नजरिया

## भाजपा जानती है गठबंधन सरकार का धर्म

आर.के. सिन्हा

नरेन्द्र मोदी के नेतृत्व में राष्ट्रीय लोकतांत्रिक गठबंधन (एनडीए) ने रविवार को शपथ ग्रहण समारोह के बाद अपना कामकाज संभाल लिया है। यह पहली बार नहीं है जब भारतीय जनता पार्टी गठबंधन सरकार का नेतृत्व करेगी। वास्तव में, भाजपा की पहली सरकार, जो 1996 में गठित हुई थी, अटल बिहारी वाजपेयी के नेतृत्व में एक गठबंधन की सफल प्रयोग वाली सरकार थी। भले ही यह केवल 13 दिनों तक चली। अटलजी 1998 में राष्ट्रीय जनतांत्रिक गठबंधन (एनडीए) सरकार के प्रधानमंत्री के रूप में पुनः वापस आए थे। इसलिए यह कहना सरासर गलत होगा कि भाजपा को गठबंधन सरकारों का नेतृत्व करने का अनुभव नहीं है। भाजपा को 2014 में 283 और 2019 में 303 सीटें मिली थीं। उन जीतों में मोदी जी की सबसे अहम भूमिका रही थी। लेकिन, पूर्ण बहुमत के बाद भी मोदी जी ने गठबंधन का धर्म निभाया। हाल ही में हुए लोकसभा चुनाव में भाजपा ने 240 सीटें जीतीं - बहुमत से 32 कम। यह तय मानिए कि जो विकास का पहिया 2014 में घुमाना शुरू हुआ था वह अब गठबंधन सरकार के दौर में भी आगे बढ़ता ही रहेगा। राष्ट्रीय जनतांत्रिक गठबंधन (एनडीए) में 14 पार्टियां शामिल हैं। उसमें भाजपा को 240 सीटों पर विजय मिली और शेष 53 सीटें हासिल कीं, उसकी सहयोगी दलों ने।

अगर हम गुजरे दौर के पत्रों को खंगाले तो पता चलेगा कि कि भारत में सबसे पहले 1977-1979 गठबंधन सरकार बनी थी। कांग्रेस के 1977 में चुनाव हारने के बाद जनता पार्टी की सरकार देश में बनी थी। 1977 के चुनाव प्रधान मंत्री इंदिरा गांधी द्वारा देश में आपातकाल की स्थिति लागू करने के लगभग दो साल बाद हुए थे। श्रीमती गांधी ने आपातकाल हटा दिया और जनवरी 1977 में अचानक चुनावों की घोषणा की। श्रीमती गांधी की अगुवाई वाली कांग्रेस पार्टी को जनता पार्टी नामक कई पार्टियों के एक गठबंधन द्वारा हराया गया था, जिसमें भाजपा की पूर्ववर्ती, भारतीय जनसंघ शामिल थी। जनता पार्टी को देश की जनता का भरपूर आशीर्वाद मिला था। उस सरकार में अटल बिहारी वाजपेयी विदेश मंत्री थे और लाल कृष्ण आडवाणी सूचना और प्रसारण मंत्री थे। उस सरकार में बाबू मजबूर होना पड़ा। इस स्थिति के कारण देश में लोकसभा भंग करने के बाद 1980 में फिर चुनाव



नै मानता हूं कि मोदी जनता दल के नेता नीतीश कुमार और तेलुगू देशम पार्टी के नेता चंद्रबाबू नायडू जैसे तपे हुए नेताओं के सहयोग से देश को एक मेहनती और ईमानदार गठबंधन सरकार देने में सफल रहेंगे। उन्हें अपनी पार्टी के अनेक अनुभवी नेताओं का समर्थन और सहयोग तो मिलेगा ही। अब लोकसभा चुनाव के बाद केन्द्र में सरकार गठित हो गई है। अब इंडिया गठबंधन को रचनात्मक विपक्ष की भूमिका निभानी होगी।

बहरहाल, चरण सिंह 1979 में जनता पार्टी के बिखरे हुए समूहों के समर्थन और कांग्रेस पार्टी के बाहरी समर्थन से प्रधान मंत्री बने। लेकिन चरण सिंह का प्रधानमंत्री का कार्यकाल केवल 23 दिनों तक चला क्योंकि कांग्रेस पार्टी ने अपना समर्थन वापस ले लिया, जिससे चरण सिंह को इस्तीफा देने के लिए मजबूर होना पड़ा। इस स्थिति के कारण देश में लोकसभा भंग करने के बाद 1980 में फिर चुनाव

हुआ। इस बार इंदिरा गांधी सत्ता में वापस आ गईं, जब कांग्रेस ने 353 सीटें जीतीं।

लोकसभा के 1989 के चुनाव परिणाम भारत के लिए एक नये दौर को लेकर आए। यह पहली बार था जब राजीव गांधी के नेतृत्व में कांग्रेस द्वारा 529 सीटों में से 197 जीतने के बाद किसी भी पार्टी या चुनाव पूर्व गठबंधन ने स्पष्ट बहुमत हासिल नहीं किया था। इसके बाद विधनाथ प्रताप सिंह 1989 में भाजपा के समर्थन से प्रधान मंत्री बने। उनकी सरकार 1990 में गिर गई जब भाजपा ने अपना समर्थन वापस ले लिया, जब उस समय के सबसे बड़े नेता, लाल कृष्ण आडवाणी को अयोध्या में राम मंदिर बनाने के लिए आयोजित उनकी यात्रा के दौरान गिरफ्तार किया गया था। 1989 से 2004 तक, छह आम चुनावों में एक भी पार्टी को बहुमत नहीं मिला। इनमें से कुछ गठबंधन विशेष रूप से अराजक रहे : 1989 और 1999 के बीच, आठ

गठबंधन बनाए गए और कई जल्दी ही ढह गए। इस बीच, ये मानना होगा कि भारत के कुछ सबसे महत्वपूर्ण आर्थिक सुधार भारतीय जनता पार्टी (भाजपा) और कांग्रेस के नेतृत्व वाली गठबंधन सरकारों के समय ही आए।

अटल बिहारी वाजपेयी, भाजपा के दिग्गज नेताओं में से एक रहे, जिन्होंने 1998 से 2004 तक एक सफल बहु-पार्टी गठबंधन सरकार का नेतृत्व किया। अटल जी के प्रधानमंत्रित्व काल में भारत में विदेशी निवेश बढ़ा, एक्सप्रसवे का निर्माण तेज हुआ, व्यापार बाधाओं को कम किया गया, और देश में आईटी क्रांति का जन्म हुआ। उनके ही दौर में देश ने पोखरण का परमाणु परीक्षण किया, पाकिस्तान के साथ तनाव को कम किया और अमेरिका के साथ घनिष्ठ संबंध बनाए।

और अतीत में, सफल अल्पसंख्यक सरकारों और भी कम सीटों के साथ चलाई गई हैं। कांग्रेस 1991 में 232 सीटों के साथ और 2004 और 2009 में केवल 145 और 206 सीटों के साथ एक सफल अल्पसंख्यक सरकार चलाते हैं सक्षम कोशिश की थी। मैं मानता हूँ कि मोदी जी जनता दल के नेता नीतीश कुमार और तेलुगू देशम पार्टी के नेता चंद्रबाबू नायडू जैसे तपे हुए नेताओं के सहयोग से देश को एक मेहनती और ईमानदार गठबंधन सरकार देने में सफल रहेंगे। उन्हें अपनी पार्टी के अनेक अनुभवी नेताओं का समर्थन और सहयोग तो मिलेगा ही। अब लोकसभा चुनाव के बाद केन्द्र में सरकार गठित हो गई है। अब इंडिया गठबंधन को रचनात्मक विपक्ष की भूमिका निभानी होगी। उन्हें हर बात पर सरकार को कोसना छोड़ना होगा। रोज विधवा विलाप करने की आदत छोड़नी होगी। आप चुनाव प्रचार के समय तो कुछ भी बोलते हैं। पर चुनाव नतीजों के आने के बाद आपको अपनी बयानबाजी सोच-समझकर करनी होती है। हां, विपक्ष को सरकार को राष्ट्र हित के मसलों पर सजग कर रहे रहना होगा। लोकतंत्र में वाद, विवाद, संवाद लगातार जारी रहना चाहिए। इसके बिना लोकतंत्र का कोई मतलब नहीं है। इसलिए सत्ता पक्ष और विपक्ष को मिल कर देश को विश्व की आर्थिक महाशक्ति बनाने की दिशा में बढ़ना होगा। संसद के दोनों सदनों में भी स्वस्थ और सार्थक बहस हो, यह देश देखना चाहता है। संसद में हंगामा और वाँक आदेश ही नहीं होना चाहिए। नरेन्द्र मोदी ने अपनी पार्टी के पुराने पुरुष अटल बिहारी वाजपेयी को गठबंधन सरकारों को चलाते हुए देखा है। बेशक, ये गठबंधन सरकार को चलाते हुए अटल जी के फैसलों से प्रेरित होंगे। (लेखक पूर्व सांसद हैं)

## भारतीय व्यापारियों ने लिपुलेख दर्रे के जरिए चीन से वस्तु विनिमय व्यापार बहाल करने की मांग की

दक्षिण भारत राष्ट्रमत  
dakshinbharat.com

पिथौरागढ़। उत्तराखण्ड में पिथौरागढ़ जिले के लिपुलेख दर्रे के जरिए 1992 से चीन के साथ वस्तु विनिमय व्यापार से जुड़े भारतीय व्यापारियों ने केंद्र से चीन सरकार के साथ कारोबार बहाल करने के मुद्दे पर बात करने का अनुरोध किया है। कई वर्षों से जारी कारोबार साल 2019 में कोविड-19 महामारी के कारण अचानक रुक गया और भारतीय व्यापारियों को तिब्बत के तकलाकोट बाजार में अपना ऊनी सामान को छोड़कर वापस लौटना पड़ा था।

धारचूला में सीमांत व्यापारियों के एक संगठन ने कहा कि पांच साल बीत जाने के बावजूद रुका कारोबार फिर से शुरू नहीं हो पाया है। अनुसूचित जनजाति भोटिया से संबंधित इन व्यापारियों ने हाल में चीन द्वारा नेपाल के साथ सभी 14 व्यापार दर्रे को खोलने के अनुरोध को लागू करने की प्रक्रिया शुरू करने के मद्देनजर लिपुलेख दर्रे के जरिए भी व्यापार को बहाल करने की मांग उठाई है।

धारचूला स्थित भारत तिब्बती सीमांत व्यापार समिति

के अध्यक्ष जीवन सिंह रोंगकली ने बताया कि चीन और नेपाल द्वारा दिसंबर 2022 में किए गए इस अनुबंध का क्रियान्वयन इस वर्ष 25 मई को शुरू हुआ जब चीन ने पूर्वी नेपाल के डोलपा जिले में स्थित पिआंगी दर्रे को व्यापार के लिए खोल दिया। उन्होंने बताया कि नेपाल के पश्चिमी क्षेत्र में हुमला, बजंग और दार्चुला जिलों में स्थित तीन और दर्रे को भी व्यापार के लिए क्रमशः 20, 30 और 25 जून को खोल दिया जाएगा। रोंगकली ने कहा, हमने भारत सरकार को अब तक 22 अर्जियां भेजी हैं जिनमें उनसे लिपुलेख दर्रे के जरिए व्यापार बहाल करने के लिए चीनी अधिकारियों से बातचीत करने का अनुरोध किया है। हालांकि, उन्होंने कहा कि अभी तक हमें उसका कोई जवाब नहीं मिला है।

रोंगकली के अनुसार वर्ष 2019 में कोविड-19 के कारण सीमांत व्यापार के बंद होने के समय केवल धारचूला के ही जनजाति व्यापारी तिब्बत के तकलाकोट बाजार में 15 लाख रुपये का सामान छोड़कर भारत लौटे आये थे। उन्होंने कहा, हमें इस बारे में कोई सूचना नहीं है कि हमारा सामान सुरक्षित है या सड़ने लगा है। व्यापार बंद होने के समय हमने सामान को बक्सों

में बंद कर दिया था। रोंगकली ने कहा, हम चाहते हैं कि लिपुलेख दर्रे से व्यापार फिर शुरू हो जाए लेकिन अगर किसी कारण से ऐसा संभव न हुआ तो हमें तकलाकोट जाकर अपना सामान वापस लेने के लिए 15 दिन का समय दिया जाए।

उन्होंने बताया कि 450 से ज्यादा भारतीय जनजाति व्यापारियों का सामान पिछले पांच सालों से वहां पड़ा है। वर्ष 1992 से इस व्यापारिक मार्ग के जरिए भारतीय व्यापारी पश्चिमी तिब्बत के 45 से अधिक गांवों के लोगों को जरूरी सामान की आपूर्ति कर रहे थे। रोंगकली ने बताया कि सालाना डेढ़ करोड़ रुपये के कारोबार से हम हर साल लाखों रुपये का सीमा शुल्क और अन्य प्रकार के कर भारत सरकार को देते थे। वर्ष 2022 में चीन ने घोषणा की थी कि यह नेपाल के साथ सड़क और संचार नेटवर्क के पुनर्गठन के लिए 'हिमालय पार बहुआयामी संपर्क' बनाएगा। रोंगकली ने आशंका जताई है कि चीन भारत से लगती सीमा पर स्थित दर्रे को खोलने की अनुमति नहीं दे रहा है तो हो सकता है कि तकलाकोट के गाहू शहर में भारतीय व्यापारियों के लिए बनी मंडी को नेपाली व्यापारियों के हवाले कर दे।

## खजाना खाली, मुख्यमंत्री के रूप में चंद्रबाबू नायडू के सामने 'सुपर सिक्स' वादे पूरे करने की चुनौती

दक्षिण भारत राष्ट्रमत  
dakshinbharat.com

अमरावती। आंध्र प्रदेश में शीघ्र ही सत्ता की बागडोर संभालने जा रहे तेलुगु देशम पार्टी (तेदेपा) प्रमुख एन. चंद्रबाबू नायडू के सामने राज्य के खाली खजाने के बीच हाल ही में संपन्न विधानसभा चुनाव के दौरान उनकी पार्टी द्वारा किए गए सुपर सिक्स वादों को पूरा करने की बड़ी चुनौती होगी। नायडू 12 जून को आंध्र प्रदेश के मुख्यमंत्री के रूप में शपथ लेंगे।

द्वितीय चुनौतियों की शुरुआत के तहत नायडू को एक जुलाई तक लगभग 65 लाख लाभार्थियों को सामाजिक पेंशन वितरित करने के लिए 4,500 करोड़ रुपये से अधिक की आवश्यकता है।

अपने सुपर सिक्स के हिस्से के रूप में नायडू ने मासिक पेंशन को मौजूदा 3,000 रुपये से बढ़ाकर 4,000 रुपये करने का वादा किया, साथ ही जुलाई से 3,000 रुपये (अप्रैल, मई और जून के लिए एक-एक हजार रुपये) का बकाया भुगतान करने का वादा भी किया है। कुल मिलाकर जुलाई में राजकोष पर 4,500 करोड़ रुपये का बोझ

पड़ेगा, इसके अलावा कर्मचारियों और पेंशनभोगियों को वेतन देने से 6,000 करोड़ रुपये का बोझ पड़ेगा। एक सेवानिवृत्त वरिष्ठ नौकरशाह के मुताबिक, राज्य सरकार ने वेतन, पेंशन, कर्ज चुकाने और ब्याज की आवश्यकताओं को पूरा करने के लिए प्रतिवर्ष लगभग 1.30 लाख करोड़ रुपये का व्यय करने का वचन दिया है। रिजर्व बैंक की वेबसाइट के अनुसार, आंध्र सरकार ने 11 जून को नीलामी के जरिए 2,000 करोड़ रुपये मूल्य की प्रतिभूतियां बेचने की पेशकश की।

राज्य को अकेले सामाजिक पेंशन के लिए हर महीने 2,600 करोड़ रुपये की जरूरत है। इसी प्रकार, घोषणापत्र के तहत तेलुगु देशम पार्टी (तेदेपा) ने सरकारी बसों में महिलाओं को मुफ्त यात्रा का वादा किया है।

आंध्र प्रदेश राज्य सड़क परिवहन निगम के एक अधिकारी ने कहा कि एपीएसआरटीसी को टिकट राजस्व के माध्यम से मासिक 450 से 500 करोड़ रुपये की कमाई होती है और महिला यात्रियों की संख्या 35-40 प्रतिशत होने की उम्मीद है। लेकिन उन्होंने यह भी कहा कि महिला यात्रियों को लेकर राज्य में अब तक कोई अध्ययन नहीं हुआ है।

## मुलाकात



नयी दिल्ली में कांग्रेस नेता सोनिया गांधी, राहुल गांधी और प्रियंका गांधी ने सोमवार को नई दिल्ली में बांग्लादेश की प्रधानमंत्री शेख हसीना से मुलाकात की।

## शहबाज शरीफ ने मोदी को बधाई दी, भारतीय प्रधानमंत्री ने कहा 'धन्यवाद'

दक्षिण भारत राष्ट्रमत  
dakshinbharat.com

नयी दिल्ली। प्रधानमंत्री नरेंद्र मोदी ने सोमवार को लगातार तीसरी बार देश की बागडोर संभालने पर बधाई संदेश के लिए अपने पाकिस्तानी समकक्ष शहबाज शरीफ को धन्यवाद दिया। चार जून को लोकसभा चुनाव की मतगणना संपन्न होने के बाद से करीब 100 देशों के नेताओं ने मोदी को भारतीय जनता पार्टी (भाजपा) नीत राष्ट्रीय जनतांत्रिक गठबंधन (राजग) की जीत के लिए बधाई दी। मोदी ने 'एक्स' पर शरीफ के बधाई संदेश के जवाब में कहा, शहबाज शरीफ आपकी शुभकामनाओं के लिए धन्यवाद। इससे पहले, शरीफ ने सोशल मीडिया मंच पर एक पोस्ट में कहा, भारत के प्रधानमंत्री के रूप में शपथ लेने पर नरेंद्र मोदी को बधाई। भारत के पड़ोसी देशों और हिंद महासागर क्षेत्र के सात नेताओं ने रिवियार को प्रधानमंत्री मोदी और केंद्रीय मंत्रिपरिषद के शपथ ग्रहण समारोह में भाग लिया। इन देशों के नेताओं और कई अन्य लोगों ने राजग की चुनावी जीत के बाद मोदी को फोन किया और बधाई संदेश भेजे।

हालांकि, सोमवार को 'एक्स' पर शरीफ की पोस्ट से पहले पाकिस्तान की तरफ से ऐसा कोई संदेश नहीं आया था। पुलवामा आतंकवादी हमले के जवाब में फरवरी 2019 में भारत के युद्ध विमानों द्वारा पाकिस्तान के बालाकोट में जैश-ए-मोहम्मद के आतंकवादी प्रशिक्षण शिविर पर बमबारी के बाद भारत और पाकिस्तान के बीच संबंध तनावपूर्ण हो गए थे। भारत द्वारा पांच अगस्त 2019 को जम्मू एवं कश्मीर का विशेष दर्जा वापस लेने और राज्य को दो केंद्र शासित प्रदेशों में विभाजित करने की घोषणा के बाद दोनों देशों के संबंधों में और खटास आ गई। भारत का कहना है कि वह पाकिस्तान के साथ सामान्य पड़ोसी वाले संबंध चाहता है और इस बात पर जोर देता रहा है कि इस तरह के संबंधों के लिए आतंक और शत्रुता से मुक्त माहौल बनाने की जिम्मेदारी इस्लामाबाद की है।



संदेश नहीं आया था। पुलवामा आतंकवादी हमले के जवाब में फरवरी 2019 में भारत के युद्ध विमानों द्वारा पाकिस्तान के बालाकोट में जैश-ए-मोहम्मद के आतंकवादी प्रशिक्षण शिविर पर बमबारी के बाद भारत और पाकिस्तान के बीच संबंध तनावपूर्ण हो गए थे। भारत द्वारा पांच अगस्त 2019 को जम्मू एवं कश्मीर का विशेष दर्जा वापस लेने और राज्य को दो केंद्र शासित प्रदेशों में विभाजित करने की घोषणा के बाद दोनों देशों के संबंधों में और खटास आ गई। भारत का कहना है कि वह पाकिस्तान के साथ सामान्य पड़ोसी वाले संबंध चाहता है और इस बात पर जोर देता रहा है कि इस तरह के संबंधों के लिए आतंक और शत्रुता से मुक्त माहौल बनाने की जिम्मेदारी इस्लामाबाद की है।

## मुलाकात



कोल्हापुर लोकसभा क्षेत्र से नवनिर्वाचित सांसद शाहू छत्रपति महाराज (महाविकास अघाडी) ने सोमवार को मुंबई में शिवसेना पार्टी प्रमुख उद्धव ठाकरे से मुलाकात की।

## भूमि पेडनेकर ने बताया, 'दलदल' में कैसा है उनका किरदार

मुंबई/एजेन्सी

बॉलीवुड एक्ट्रेस भूमि पेडनेकर जल्द ही वेब सीरीज 'दलदल' में नजर आएंगी। एक्ट्रेस ने इस सीरीज में अपने किरदार के बारे में बात की। वेब सीरीज 'दलदल' में भूमि पेडनेकर एक पुलिस अधिकारी की चुनौतीपूर्ण भूमिका निभाएंगी। भूमि पेडनेकर ने अपने किरदार को एक सुपर अचीवर और ग्लान्सी-सीलिंग ब्रेकर के रूप में बताया है, जो पुरुष-प्रधान दुनिया में अपने निम्न खुद लिखती है। भूमि पेडनेकर ने कहा, 'दलदल' एक ऐसा प्रोजेक्ट है जो एक महिला होने के सभी गुणों को समेटे हुए है। रीता एक सुपर अचीवर, एक ग्लान्सी-सीलिंग ब्रेकर



और पुरुषों की दुनिया में नियमों को फिर से लिखने वाली महिला है। मैं इस तरह की महिलाओं को अपना आदर्श मानती हूँ। मैं प्राइम वीडियो जैसे ग्लोबल स्ट्रीमिंग प्लेटफॉर्म पर


इस तरह की सीरीज के लिए रोमांचित हूँ, जो मुझे दुनिया को भारतीय महिलाओं की ताकत और मजबूती दिखाने में मदद करेगा।

भूमि पेडनेकर ने कई कारणों से 'दलदल' को अपने सबसे खास प्रोजेक्ट में से एक बताया है। एक्ट्रेस ने इस प्रोजेक्ट की शूटिंग शुरू कर दी है। उन्होंने कहा कि इसमें बिना किसी संदेह के उनकी अब तक की सबसे चुनौतीपूर्ण भूमिकाओं में से एक है। भूमि पेडनेकर ने बताया कि बतौर एक्ट्रेस उनके लिए यह साल बेहद रोमांचक रहा है। इससे पहले उनकी स्ट्रीमिंग फिल्म 'भक्षक' को न केवल भारत में बल्कि विश्व में शानदार प्रतिक्रिया मिली थी।

## खूबसूरती को बहुत ही स्वाभाविक तरीके से देखती है करीना कपूर

मुंबई/एजेन्सी

बॉलीवुड अभिनेत्री करीना कपूर का कहना है कि वह खूबसूरती को बहुत ही स्वाभाविक तरीके से देखती है, जैसे-जैसे वह के साथ उनमें बदलाव आ रहे हैं, उसे वह अपना रही है। करीना कपूर बढती उम्र के साथ खुद को अपनाने में यकीन करती हैं। करीना कपूर ने बताया, खूबसूरती देखने वालों की नजरों में होती है। हर किसी का इसको देखने का एक नजरिया होता है। मैं खूबसूरती को बहुत ही स्वाभाविक तरीके से देखती हूँ। जैसे-जैसे वह के साथ मुझमें बदलाव आ रहा है, उसे मैं अपना रही हूँ। मैंने हमेशा खुद से प्यार



किया है, खुद को उम्र के हर पड़ाव पर अपनाया है। आज भी कर रही हूँ। जैसे-जैसे मेरी उम्र बढ़ रही है, मैं और खूबसूरत महसूस कर रही हूँ। करीना ने कहा, मेरा ज्यादा समय अपने परिवार और बच्चों के साथ बीताता है। वही है, जो मुझे सबसे ज्यादा सुकून पहुंचाते हैं।

## सलमान खान ने फिल्म सिकंदर के लिए शुरू की फाइट सीन्स की रिहर्सल

मुंबई/एजेन्सी

बॉलीवुड के दबंग स्टार सलमान खान ने अपनी आने वाली फिल्म सिकंदर के लिये फाइट सीन्स की रिहर्सल शुरू कर दी है। सलमान खान इन दिनों अपनी आने वाली फिल्म सिकंदर को लेकर सुर्खियों में बने हुए हैं। सलमान खान ने इस साल ईद के अवसर पर अपनी नई एक्शन-थ्रिलर फिल्म 'सिकंदर' अनाउंस की थी। इस फिल्म में सलमान के साथ रश्मिका मंदाना नजर आएंगी।

सलमान खान फिल्म सिकंदर की तैयारी में जुट गये हैं। एक बार फिर एक्शन दिखाने के लिए उन्होंने कड़ी तैयारी की है। सलमान इस फिल्म में कई एक्शन सीन्स खुद करने वाले हैं। उन्होंने इसके लिये



रिहर्सल भी शुरू कर दी है। साथ ही अपने रूटीन में बदलाव भी किया है। इस समय वह सुडौल बॉडी पाने के लिए जमकर वर्कआउट कर रहे हैं। फिल्म निर्देशक एआर मुग्गादास कर रहे हैं। फिल्म 'सिकंदर' का प्रोडक्शन साजिद नाडियाडवाला कर रहे हैं। 'सिकंदर' अगले साल ईद 2025 के मौके पर सिनेमाघरों में रिलीज होगी।

## फिल्म 'बड़की मामी' की शूटिंग शुरू

मुंबई/एजेन्सी

भोजपुरी सिनेमा की लोकप्रिय अभिनेत्री अंजना सिंह और निर्माता रत्नाकर कुमार की आने वाली फिल्म बड़की मामी की शूटिंग शुरू हो गई है। फिल्म बड़की मामी की शूटिंग वाराणसी के खूबसूरत लोकेशन में की जा रही है। वर्ल्ड वाइड रिकॉर्ड के बैनर से बन रही फिल्म बड़की मामी से प्रस्तुत फिल्म बड़की मामी एक पारिवारिक ड्रामा है, जिसमें अंजना सिंह अपने दमदार अभिनय से दर्शकों का दिल जीतने के लिए पूरी तरह से तैयार हैं। यह महिला प्रधान फिल्म है। इस फिल्म में अंजना सिंह के साथ माही श्रीवास्तव और शालिनी श्रीवास्तव भी मुख्य भूमिका में हैं। अंजना सिंह ने कहा कि, मैं इस फिल्म को लेकर बहुत उत्साहित हूँ। 'बड़की मामी' एक ऐसी कहानी है जो हर दर्शक को अपनी ओर आकर्षित करेगी। मुझे पूरा विश्वास है कि यह फिल्म दर्शकों को पसंद आएगी और हमारे मेहनत को सराहा जाएगा।

रत्नाकर कुमार ने कहा कि हमारी कोशिश है कि हम भोजपुरी सिनेमा को एक नई उंचाई पर ले जायें। 'बड़की मामी' की कहानी और इसके किरदार दर्शकों के दिलों को छू लेंगे। यह फिल्म भी अनोखी और मनोरंजक है। उम्मीद है सबों को फिल्म पसंद आएगी।



फिल्म में गीत-संगीत से संवाद तक सभी मजेदार हैं। फिल्म एंटरटेनमेंट का फुल पैकेज है। फिल्म बड़की मामी की निर्माता-आदिपति पिट्टी, रत्नाकर कुमार और सच-निर्माता निवेदिता कुमार हैं। निर्देशक शीवास्तव और

इस फिल्म में अंजना सिंह, माही श्रीवास्तव और शालिनी श्रीवास्तव के साथ सोनली मिश्रा, नम्रता सिंह, प्रिया राज पुरोहित, काजल त्रिपाठी, विनीत विशाल, संदीप यादव, राघव पांडे, अनुराग सिंह, गोल्ड तिवारी, रविकांत यादव मुख्य भूमिका में हैं। लिखिका राशनी पांडे हैं। संगीतकार ओम झा और डीओपी समीर सईद हैं।

## बॉक्स ऑफिस पर छापी 'मुंज्या'

मुंबई/एजेन्सी

शरवरी वाघ, अभय वर्मा, मोना सिंह और सत्यराज स्टारर फिल्म मुंज्या 7 जून को सिनेमाघरों में रिलीज हुई थी। इस हॉरर कॉमेडी ड्रामा को दर्शकों का भरपूर प्यार मिल रहा है। पहले दिन जहां इसकी कुल कमाई 4.21 करोड़ रुपए की हुई थी, वहीं दूसरे दिन शनिवार को इसने 7.25 करोड़ रुपए की जबरदस्त कमाई की। अब इसके तीसरे दिन का कलेक्शन भी सामने आ गया है।

रविवार (9 जून) को इसने 8 करोड़ रुपए कमाए। अब तक फिल्म ने लगभग 20 करोड़ की कमाई कर ली है। मीडिया रिपोर्टों की मानें तो इस फिल्म ने अपना बजट वसूल कर लिया है। अब जो भी कमाई होगी वो मुनाफे से भरपूर होगी।



फिल्म की कहानी साल 1952 से शुरू होती है, जहां एक ब्राह्मण लड़के 'मुंज्या' को अपने से कई साल बड़ी लड़की 'मुंजी' से प्यार हो जाता है।

वो उससे शादी करना चाहता है लेकिन ऐसा हो नहीं पाता, फिर वो काला जादू का सहारा लेता है

जिसमें उसकी जान घली जाती है। फिर 'मुंज्या' को एक एनिमेटेड किरदार में बदल दिया जाता है, जो दिखने में खौफनाक लगता है। 'स्त्री', 'रूही' और 'भेड़िया' के बाद मैडॉक अपने सुपरनेचुरल यूनिवर्स की चौथी फिल्म 'मुंज्या' लेकर आया है।

## 'जॉली एलएलबी-3' में काम करेगी अमृता राव

मुंबई/एजेन्सी

बॉलीवुड अभिनेत्री अमृता राव फिल्म जॉली एलएलबी-3 में काम करती नजर आएंगी। अक्षय कुमार और अरशद वारसी स्टारर फिल्म 'जॉली एलएलबी-3' इन दिनों सुर्खियों में है। इस फिल्म की शूटिंग राजस्थान के अजमेर शुरू हो गयी है। अमृता राव को इस फिल्म से जोड़ दिया गया है। अमृता राव एक बार फिर अरशद वारसी के साथ काम करती नजर आएंगी। इससे पहले दोनों ने जॉली एलएलबी में साथ काम किया था। अमृता राव ने जॉली एलएलबी के पहले पार्ट में संख्या का किरदार निभाया था, जो वर्ष 2013 में रिलीज हुई थी। अमृता राव, जॉली एलएलबी 3 में अरशद की पत्नी के रूप में लौट रही हैं, जो पहले भाग से उनकी कहानी को जारी रखती है। इस फिल्म का निर्देशन सुभाष कपूर कर रहे हैं। कहा जा रहा है कि यह फिल्म अगले साल यानी 2025 में रिलीज होगी।





## रक्तदान में 22 यूनिट का संचय

दक्षिण भारत राष्ट्रमत  
dakshinbharat.com

मदुरै। यहां के मदुरै तैरापंथ युवक परिषद एवं तमिलनाडु टैक्सटाइल एसोसिएशन के संयुक्त तत्वावधान में ब्लड डोनेशन कैम्प का आयोजन तमिलनाडु टैक्सटाइल मर्चेण्ट एसोसिएशन में

किया गया। इस रक्तदान शिविर में कुल 22 यूनिट रक्त का संचय हुआ। परिषद के नवनिर्वाचित अध्यक्ष विशाल गीया, नीलेश संकलेचा, संदीप बोकडिया, अक्षय लोडा, विकास संकलेचा, तैरापंथ सभा के निवर्तमान अध्यक्ष अशोककुमार जीरावला, सभा के नवनिर्वाचित अध्यक्ष गौतम गोलेच्छा, सभा मंत्री अभिषेक

कोठारी, पवन चोपड़ा, श्रेयांश डागा, जितेंद्र चौपड़ा आदि सभी का सक्रिय सहयोग रहा। इस कैम्प में राजाजी गवर्नमेंट हॉस्पिटल की टीम ने अपनी सेवाएं प्रदान की। कार्यक्रम में विशेष अतिथि के तौर पर मदुरै सेंट्रल बैंक ऑफ इंडिया के रीजनल ऑफिस से सीनियर मैनेजर संजय जैन विशेष रूप से उपस्थित थे।

# आज हम प्राकृतिक जीवनशैली से दूर गए हैं : युवाचार्य महेंद्र ऋषि

## जैन भवन साहूकारपेट में धर्मसभा का आयोजन

दक्षिण भारत राष्ट्रमत  
dakshinbharat.com

चेन्नई। श्वेताम्बर स्थानकवासी जैन संघ साहूकारपेट में विराजित श्रमण संघीय युवाचार्यश्री महेंद्र ऋषिजी ने प्रवचन में कहा कि हमारे आराध्य देव महावीरस्वामी का गुणात्मक परिचय देते हुए कहा गया है कि उन्होंने चारों कषायों का वमन कर दिया। उन्होंने उन भीतर रहे हुए अध्यात्म दोषों का वमन किया। गुणात्मक परिचय का मतलब है हम उनके गुणों को जानें। उन्होंने कहा कि अपनी कायाकल्प के लिए जो ध्यान आदि कराया जाते हैं, उससे पहले वमन कराया जाता है, हमारे शरीर, मन में जो विषय भरे पड़े हैं, वह जड़ से निकालना है। आज हम प्राकृतिक जीवनशैली से दूर हो गए हैं। वैसे ही हमारी आत्मा कर्मों के बोझ से भारी हो रही है, संसार में

भटक रही है। लेकिन एक बार जब वमन कर दिया जाता है तो वे वापस नहीं होते। उन्होंने कहा केवलज्ञानी जितना बोलते हैं, उतना वे जानते हैं। इसीलिए उन्हें चौदहपूर्वीधारी कहते हैं। हमें विचार करना चाहिए हमारी आसक्ति कैसी और कहां तक है। प्रभु ने राग को जीता है इसलिए हम वीतरागी कहते हैं। क्रोध लड़ने की मुद्रा में हर समय तैयार रहता है। क्रोध एक ऐसा भयंकर विष है जो स्वयं को ही नहीं, आसपास के वातावरण को भी दुःखी कर देता है। क्रोध हमें लड़ाकू बनाता है, राह को कंटीली बना देता है, हमारी राह को पापों से भर देता है। उन्होंने कहा जीव शब्द का अर्थ है जो पहले भी था, अब भी है और आगे भी होगा। कपटी व्यक्ति अहंकार का पोषण



चाहता है। कपटी विनम्र और दास की तरह होता है लेकिन अंदर से वह कुछ अन्य होता है। हम उन परमात्मा के अनुयायी हैं जिन्होंने आत्मा में रहे वमन को दूर कर स्वस्थ हो गए। हम भी पुरुषार्थ करें तो परमात्मा की तरह हम भी बन सकते हैं। महासती कंचनकंवरजी ने कहा कि जीवन में हर व्यक्ति सफल होना

चाहता है। उसके लिए वह प्रयास करता है। प्रभु की वाणी हर दुःख, हर उलझन को मिटाने वाली है। सफल होने के लिए प्रभु ने मार्ग दिखाया है। उन्होंने कहा कार्य करना है तो तीन बातों का ध्यान रखो पहली अपनी योग्यता पर शंका नहीं करो, दूसरा यह है कि दूसरों से कभी अपेक्षा मत रखो। खुद पर भरोसा रखो। तीसरा लक्ष्य से परे ध्यान मत जाने दो। हमारा धितन लक्ष्य को प्राप्त करने का होना चाहिए। लक्ष्य को प्राप्त करने के लिए भीतर की योग्यता को जागृत करना होगा। जीवन में पुरुषार्थ बहुत महत्वपूर्ण है। जिनका जीवन तप से पवित्र हो चुका है उन्हें जीवन में सफलता मिलती है। हमारा लक्ष्य धन कमाना, सुख सामग्री इकट्ठा करना है जबकि आपका लक्ष्य मोक्ष

होना चाहिए। लक्ष्य से ध्यान नहीं हटाओ तो लक्ष्य की प्राप्ति होती है। अगर हम आत्मदर्शन करना चाहते हैं तो आत्मा का धितन करना चाहिए।

महासतीजी ने कहा कि संतों का समागम होने से श्रवण का लाभ मिलता है, ज्ञान की प्राप्ति होती है। ज्ञान के माध्यम से व्यक्ति आगे बढ़ता है। प्रत्याख्या, आश्रय का त्याग व संवर की प्राप्ति होती है। इन सबसे आप कर्मों से मुक्त होते जाओगे तो अंत में मुक्ति की प्राप्ति होगी। आपको साधु- संतों के चरणों में जाने का पुरुषार्थ करना है। रास्ते में जितने भी प्रलोभन आए, उनका त्याग करना होगा। यदि आपको अपनी आत्मा का राजा बनना है तो जीवन को संवारना है तो युवाचार्य भगवंत के चरणों में समर्पित हो जाएं। युवाचार्यश्री भंगलवार को साहूकारपेट स्थित जैन भवन में प्रवचन देंगे।



## मद्रास मापलैई ने नई शाखा का किया शुभारंभ

दक्षिण भारत राष्ट्रमत  
dakshinbharat.com

चेन्नई। मद्रास मापलैई रेस्टोरेंट ने अपना पहला मल्टी क्यूजीन फाइन डायनिंग रेस्टोरेंट

की शुरुआत की है यह रेस्त्रां अन्ना फ्लाईओवर के पास है। रेस्त्रां का उद्घाटन तमिल फिल्मों के हारस्य अभिनेता बालन आकाश ने किया। रेस्त्रां के उद्घाटन अवसर पर 50 से अधिक कार पार्किंग की जा सकती है।

भारतीय व्यंजन परोसे गए। रेस्त्रां में दक्षिण भारतीय व्यंजनों के साथ उत्तर भारतीय तथा चीनी व्यंजनों की विविधता पूर्ण वेराइटी उपलब्ध है। रेस्त्रां में 50 से अधिक कार पार्किंग की जा सकती है।



## तिरुपुर की धरती पर हुआ संतों का आध्यात्मिक मिलन

दक्षिण भारत राष्ट्रमत  
dakshinbharat.com

तिरुपुर। तमिलनाडु तिरुपुर में रविवार को मनोहरकारी प्रसंग घटित हुआ, मुनिश्री रश्मिकुमारजी और मुनिश्री दीपकुमारजी का आध्यात्मिक मिलन देखकर। चारों तरफ संत मिलन का नजारा देखकर हर्षोल्लास छाया हुआ था। जनता इस मिलन को देखकर भाव विभोर दिखाई दे रही थी। मिलन के बाद संतों का भय रेली के साथ तैरापंथ भवन में पधारना हुआ, जहां पर आध्यात्मिक मिलन समारोह का आयोजन तैरापंथ सभा तिरुपुर द्वारा आयोजित किया गया।

हम सौभाग्यशाली हैं जो तैरापंथ धर्मसंघ जैसा शासन पाया है और आचार्य श्री महाश्रमणजी जैसे गुरु का साथ प्राप्त है। यह संत मिलन का प्रसंग आल्हादकारी है। मुनि श्री रश्मिकुमारजी ने शासन श्री मुनि श्री धर्मचंदजी की छाया बनकर सेवा की, वर्षों तक उनके सानिध्य में रहे। मुनिश्री अच्चा श्रम कर रहे हैं। मुनी प्रियांशु को छोटे से बच्चे के रूप में देखा था, आज बड़े रूप में देख रहे हैं, विकास करते रहें। मुनि काव्य मेरे सहवर्ती हैं, अच्चा विकास किया और विकास करें। मेरे परम सहयोगी बने हुए हैं। मुनि प्रियांशुकुमार और मुनि काव्यकुमार ने भी भावाभिव्यक्ति दी।



## गुलजार हुए फिर स्कूल

दक्षिण भारत राष्ट्रमत  
dakshinbharat.com

कोयंबदूर। यहां के उपनगर बोडिपालयम के सरकारी विद्यालय में सोमवार को गीष्म कालीन छुट्टियों के बाद स्कूल खुले। मुख्यअतिथि वर्धमान जैन सेवा संघ (कोयंबदूर) के संरक्षक ज्ञानचंद खारीवाल व संस्थापक राजेश कुमार गादिया ने संपूर्ण विद्यालय के बालक बालिकाओं को सेवा संघ द्वारा पठन पाठन सामग्री के साथ ही खेल उपकरण भी प्रदान किए गए, जिससे विद्यार्थियों की चहुं ओर विकास हो सके।



जन्मदिवस के पावन प्रसंग पर अनेकों स्थान पर पौधारोपण कार्य विद्यार्थियों को अन्नदान व क्षेत्र के संपन्न किया गया।

अनेकों स्थान पर पौधारोपण कार्य संपन्न किया गया।



## स्वास्थ्य शिविर में लाभान्वित हुए जरूरतमंद

दक्षिण भारत राष्ट्रमत  
dakshinbharat.com

चेन्नई। यहां एम एस ददा मुक्ति फाउंडेशन के तत्वाधान में मुक्ति प्रांगण में एक स्वास्थ्य शिविर का आयोजन शनिवार को किया गया। इस कार्यक्रम के विशिष्ट अतिथि हेमंत राज ए कैंसर इंस्टीट्यूट के उपाध्यक्ष एवम प्रवीण टाटिया राजस्थानी एसोसिएशन के अध्यक्ष रहे। शिविर में 225 लोगों की जांच हुई। जिसमें 140 लोगोंको चश्मा का वितरण किया गया। शिविर में महिला कैंसर जांच हेतु लाइफलाइन अस्पताल की

टीम ने स्तन कैंसर की जांच की। चेन्नईनाडु हॉस्पिटल से डॉक्टर की टीम ने रक्त जांच बीपी शुगर बांडी वाइडल की जांच जीपी डॉक्टर और टीम द्वारा की उसके अलावा चर्म रोगी से पीड़ित रोगियों की जांच एवम बच्चों के विशेषज्ञ द्वारा जांच कर दवा वितरित की गई। शिविर में सर्व प्रथम प्रार्थना के बाद मीना ददा ने सभी का स्वागत किया और 'मुक्ति' के विभिन्न विकलांग सहायता क्षेत्र में जो अंग वितरण किए जाते हैं उसकी जानकारी दी। मुक्ति 39 वर्षों से 4 लाख से ज्यादा अंग वितरण की हुई है। शिविर में अशोक मूंदड़ा सचिव वैष्णव कॉलेज, मुरारीलाल

सौथलिया अध्यक्ष अग्रवाल समाज और सचिव तमिलनाडु मारवाड़ी सम्मेलन के साथ अशोक केडिया संचालक जयगोपाल गरोडिया फाउंडेशन, शिव कुमार गोएंका की विशेष उपस्थिति रही। कार्यक्रम मे मुक्ति के सम्मति सदस्य महेंद्र ददा, मीता गुलेवा, अजय नाहर, सुरेन्द्र ददा, मुक्ति की टीम आदि की विशेष भूमिका रही। मुक्ति संस्थान द्वारा इस तरह के शिविर प्रति तीन-चार माह में होने चाहिए। आगामी शिविर हेतु वी. जयेश सिंघवी ने अपनी स्वीकृति दी। जैन कॉलेज के एनएसएस के छात्रों ने शिविर में सेवाएं दी।

# कुछ दिन थोड़ा टहर अभी, गांव हुआ है शहर अभी : प्रेम तन्मय

## अनुभूति की मासिक काव्य गोष्ठी संपन्न

दक्षिण भारत राष्ट्रमत  
dakshinbharat.com

चेन्नई। कोला सरस्वती विद्यालय के प्रांगण में अनुभूति साहित्यिक संस्था की जून माह की मासिक काव्य गोष्ठी संपन्न हुई। बंगलूरु से आत गजलकार प्रेम तन्मय इस गोष्ठी के मुख्य अतिथि थे। कार्यक्रम का प्रारंभ सचिव शकुंतला करनानी द्वारा प्रार्थना के साथ हुआ। इसके पश्चात अध्यक्ष गोविंद मूंदड़ा ने स्वागत उद्बोधन दिया। मुख्य अतिथि का जीवन परिचय महासचिव नीलम सारडा ने प्रस्तुत किया। स्मृति चिन्ह प्रदान कर मुख्य अतिथि का अभिनंदन किया गया। इस अवसर पर श्री अग्रवाल सभा, चेन्नई के अध्यक्ष बनने पर संस्था के उपाध्यक्ष विजय गोयल का भी सम्मान किया गया

और अनुभूति के अन्य सदस्यों मंजू रुस्तमी, शिल्पा जैन आदि को उनकी विभिन्न उपलब्धियों के लिए मंच द्वारा सराहा गया। काव्य गोष्ठी का संचालन डॉ. ज्ञान जैन द्वारा किया गया, जिसमें अनुभूति के कवि सदस्यों मोहिनी चोरडिया, तेजराज गहलोत, एम. जी. बोहरा, डॉ महेश नक्श, प्रह्लाद श्रीमाली, वी एल आच्छा, झारखंड के जनाब अख्तर, अशोक मिमानी, निडु मिठास आदि ने अपनी कविताएं प्रस्तुत करीं और श्रोताओं का मन जीता। फिर मुख्य अतिथि प्रेम तन्मय ने शिकवे को गम की और प्यार की चिड़ि आदमी मक्कार आखिर क्यों कुछ दिन थोड़ा उठर अभी गांव हुआ है शहर अभी जैसे विभिन्न विषयों पर अलग-अलग गुजलों व कविताओं की प्रस्तुति अपनी सघी हुई आवाज से की तो पूरा सभागार तालियों से गुंजता



रहा। शकुंतला करनानी के धन्यवाद ज्ञापन के साथ गोष्ठी संपन्न हुई।

## सहयोग के लिए सम्मान

## दक्षिण भारत राष्ट्रमत



कोयंबदूर के आर जी स्ट्रीट स्थित राजस्थान जैन श्वेताम्बर मूर्ति पूजक संघ द्वारा संचालित बड़ा सुपार्शनाथ मंदिर में सोमवार को कमलाबाई नागराज चंडालिया परिवार के अमृतलाल, विजयराज चंडालिया ने भगवान महावीर गौशाला के एक एकड़ भूमि योजना के तहत 11 हजार रूपए का दान दिया इस अवसर पर कोयंबदूर गौशाला के अध्यक्ष बाबूलाल सिंघवी के साथ गौशाला के दिलीप चेंपियन और संजय छाजेड को लाभार्थी परिवार के अमृतलाल और विजयराज चंडालिया ने राशि का बैंक साँपा। गौशाला के द्वारा उनका आभार व्यक्त करते हुएविजयराज चंडालिया का संघ के अध्यक्ष गौतम मेहता, सचिव गौतम चन्द बाफना और कोषाध्यक्ष तेजराज राठोड़ सहित अन्य सदस्यों द्वारा सम्मान किया गया।